

Il-Ġurnal Uffiċjali

C 249

tal-Unjoni Ewropea



Edizzjoni bil-Malti

Informazzjoni u Avviżi

Volum 57

31 ta' Lulju 2014

Werrej

II *Komunikazzjonijiet*

KOMUNIKAZZJONIJIET MINN ISTITUZZJONIJIET, KORPI, UFFIĊĠI U AĠENZJI TAL-UNJONI EWROPEA

Il-Kummissjoni Ewropea

2014/C 249/01	Komunikazzjoni tal-Kummissjoni — Il-linji gwida dwar l-ghajnuna mill-Istat ghas-salvataġġ u r-ristrutturar ta' impriżi mhux finanzjarji f'diffikultà	1
---------------	--	---

IV *Informazzjoni*

INFORMAZZJONI MINN ISTITUZZJONIJIET, KORPI, UFFIĊĠI U AĠENZJI TAL-UNJONI EWROPEA

Il-Kunsill

2014/C 249/02	Avviż għall-attenzjoni tal-persuni soġġetti għall-miżuri restrittivi previsti fid-Deciżjoni tal-Kunsill 2014/145/PESK, kif emendata bid-Deciżjoni tal-Kunsill 2014/508/PESK, u fir-Regolament tal-Kunsill (UE) Nru 269/2014 kif implimentat bir-Regolament ta' Implimentazzjoni tal-Kunsill (UE) Nru 826/2014 dwar miżuri restrittivi fir-rigward ta' azzjonijiet li jdghajfu jew jheddu l-integrità territorjali, is-sovranità u l-indipendenza tal-Ukraina	29
---------------	--	----

Il-Kummissjoni Ewropea

2014/C 249/03	Rata tal-kambju tal-euro	31
---------------	--------------------------------	----

V Avviżi

PROCEDURI DWAR L-IMPLIMENTAZZJONI TAL-POLITIKA TAL-KOMPETIZZJONI

Il-Kummissjoni Ewropea

2014/C 249/04	Avviż minn qabel ta' konċentrazzjoni (Il-Każ M.7334 — Oracle/MICROS) ⁽¹⁾	32
---------------	---	----

⁽¹⁾ Test b'rilevanza għaż-ŻEE

II

(Komunikazzjonijiet)

KOMUNIKAZZJONIJIET MINN ISTITUZZJONIJIET, KORPI, UFFIĊĊJI
U AĠENZJI TAL-UNJONI EWROPEA

IL-KUMMISSJONI EWROPEA

KOMUNIKAZZJONI TAL-KUMMISSJONI

**Il-linji gwida dwar l-ghajnuna mill-Istat ghas-salvataġġ u r-ristrutturar ta' impriži mhux finanzjarji
f'diffikultà**

(2014/C 249/01)

WERREJ

1.	INTRODUZZJONI	3
2.	IL-KAMP TA' APPLIKAZZJONI TAL-LINJI GWIDA	5
2.1.	Il-kamp ta' applikazzjoni settorjali	5
2.2.	Il-kamp ta' applikazzjoni materjali: It-tifsira ta' "impriza f'diffikultà"	6
2.3.	L-ghajnuna ghas-salvataġġ, l-ghajnuna ghar-ristrutturar u l-appoġġ temporanju ghar-ristrutturar	7
2.4.	L-ghajnuna biex jiġu koperti l-kostijiet soċjali ghar-ristrutturar	7
3.	IL-KOMPATIBILITÀ MAS-SUQ INTERN	8
3.1.	Kontribut ghal objettiv ta' interess komuni	9
3.1.1.	It-turija tat-tbatija soċjali jew ta' falliment tas-suq	9
3.1.2.	Il-pjan ta' ristrutturar u r-ritorn lejn il-vijabbiltà fit-tul	10
3.2.	Il-bżonn ghal intervent mill-Istat	11
3.3.	L-adeqwatezza	11
3.3.1.	Ghajnuna ghas-salvataġġ	11
3.3.2.	Ghajnuna ghar-ristrutturar	12
3.4.	L-effett ta' incentivi	12
3.5.	Il-proporzjonalità tal-ghajnuna/l-ghajnuna limitata ghall-minimu	12
3.5.1.	Ghajnuna ghas-salvataġġ	12
3.5.2.	Ghajnuna ghar-ristrutturar	12
3.6.	L-effetti negattivi	14
3.6.1.	Il-prinċipju "tal-ewwel u tal-aħhar darba"	14
3.6.2.	Miżuri biex jiġu limitati d-distorsjonijiet tal-kompetizzjoni	15
3.6.3.	Il-benefiċjarji ghajnuna precedenti illegali	17
3.6.4.	Il-kundizzjonijiet speċifiċi marbutin mal-approvazzjoni tal-ghajnuna	18
3.7.	It-trasparenza	18
4.	L-GHAJNUNA GHAR-RISTRUTTURAR F'ŻONI MEGHJUNA	18
5.	L-GHAJNUNA LILL-FORNITURI TAS-SIEĠ F'DIFFIKULTÀ	19

6.	L-ISKEMI TA' GHAJNUNA GHAL AMMONTI IŻGHAR TA' GHAJNUNA U BENEFIĊJARJI IŻGHAR	20
6.1.	Il-kundizzjonijiet ġenerali	20
6.2.	Għan ta' interess komuni	20
6.3.	L-adegwatezza	21
6.4.	Il-proporzjonalità tal-ghajnuna/l-ghajnuna limitata għall-minimu	21
6.5.	L-effetti negattivi	21
6.6.	Appoġġ temporanju għar-ristrutturar	22
6.7.	It-tul ta' żmien u l-evalwazzjoni	22
7.	IL-PROCEDURI	23
7.1.	Il-proċedura aċċellerata għall-ghajnuna għas-salvataġġ	23
7.2.	Il-proċeduri relatati mal-pjanijiet ta' ristrutturar	23
7.2.1.	L-implimentazzjoni tal-pjan ta' ristrutturar	23
7.2.2.	L-emenda tal-pjan ta' ristrutturar	23
7.2.3.	Il-bżonn li l-Kummissjoni tiġi nnotifikata b'kull ghajnuna mogħtija lill-benefiċjarju tul il-perjodu ta' ristrutturar	24
8.	IR-RAPPURTAR U L-MONITORAĠĠ	24
9.	IL-MIŻURI XIERQA MSEMMIJA FL-ARTIKOLU 108(1) TFUE	24
10.	ID-DATA TAL-APPLIKAZZJONI U T-TUL TA' ŻMIEN	25

1. INTRODUZZJONI

1. F'dawn il-linji gwida, il-Kummissjoni tistabbilixxi l-kundizzjonijiet li skonthom l-ghajjnuna mill-Istat ghas-salvataġġ u r-ristrutturar ta' impriži mhux finanzjarji f'diffikultà tista' tiġi kkunsidrata kumpatibbli mas-suq intern abbażi tal-Artikolu 107(3)(c) tat-Trattat dwar il-Funzjonament tal-Unjoni Ewropea.
2. Il-Kummissjoni adottat il-Linji Gwida oriġinali tagħha dwar l-ghajjnuna mill-Istat ghas-salvataġġ u r-ristrutturar ta' impriži f'diffikultà ⁽¹⁾ fl-1994. Fl-1997, il-Kummissjoni żiedet regoli speċifiċi għall-agrikoltura ⁽²⁾. Verżjoni mmodifikata tal-linji gwida giet adottata fl-1999 ⁽³⁾. Fl-2004 l-Kummissjoni adottat linji gwida ⁽⁴⁾ godda li l-validità tagħhom għall-ewwel giet estiza sad-9 ta' Ottubru 2012 ⁽⁵⁾, u sussegwentement għal sa meta jiġu sostitwiti b'regoli godda ⁽⁶⁾, f'konformità mal-programm ta' riforma stipulat fil-Komunikazzjoni tal-Kummissjoni tat-8 ta' Mejju 2012 dwar il-modernizzazzjoni tal-ghajjnuna mill-Istat tal-UE ⁽⁷⁾.
3. F'din il-Komunikazzjoni, il-Kummissjoni habbret tliet objettivi marbutin mal-immodernizzar tal-kontroll tal-ghajjnuna mill-Istat:
 - (a) biex jitrawwem it-tkabbir sostenibbli, intelligenti u inkluziv f'suq intern kompetittiv;
 - (b) biex l-iskrutinju *ex ante* tal-Kummissjoni jiġi ffukat fuq il-każijiet li għandhom l-akbar impatt fuq is-suq intern, filwaqt li tissahħaħ il-kooperazzjoni mal-Istati Membri fl-infurzar tal-ghajjnuna mill-Istat;
 - (c) biex ir-regoli jiġu ssimplifikati u d-deċizzjonijiet jittiehdu aktar malajr.
4. B'mod partikolari, il-Komunikazzjoni sejhet għal approċċ komuni fir-reviżjoni tal-linji gwida u l-oqfsa differenti, li jkun ibbażat fuq it-tishih tas-suq intern, il-promozzjoni ta' effikaċja ikbar fl-infiq pubbliku permezz ta' kontribut aħjar tal-ghajjnuna mill-Istat għall-objettivi ta' interess komuni u fuq skrutinju akbar fuq l-effett ta' inċentiv, il-limitazzjoni tal-ghajjnuna għall-inqas possibbli u l-evitar tal-effetti negattivi potenzjali tal-ghajjnuna fuq il-kompetizzjoni u l-kummerċ.
5. Il-Kummissjoni rrieżaminat dawn il-linji gwida dwar is-salvataġġ u r-ristrutturar ta' ditti f'diffikultà abbażi tal-esperjenza tagħha fl-applikazzjoni tar-regoli eżistenti u skont l-approċċ komuni msemmi hawn fuq. Ir-reviżjoni tiegħi inkonsiderazzjoni wkoll l-istrategija Ewropa 2020 adottata mill-Kummissjoni ⁽⁸⁾ kif ukoll il-fatt li l-effetti negattivi tal-ghajjnuna mill-Istat jistgħu jinterferixxu mal-bżonn li jiġu xprunati l-produttività u t-tkabbir, li jiġu ppreservati opportunitajiet indaqs għall-impriži u li jiġi miġġieled il-protezzjonizmu nazzjonali.
6. L-ghajjnuna ghas-salvataġġ u r-ristrutturar hija wahda mill-aktar tipi ta' ghajjnuna mill-Istat li tohloq distorsjoni. Huwa stabbilit sew li s-setturi tal-ekonomija li jirnexxu jesperjenzaw tkabbir fil-produttività mhux għax l-impriži kollha preżenti fis-suq isiru aktar produttivi, iżda għax l-impriži li huma aktar effiċjenti u avvanzati teknologikament jikbru għad-detriment ta' dawk li huma anqas effiċjenti jew li għandhom prodotti antikwati. Il-hruġ mis-suq tal-impriži li huma anqas effiċjenti jipperemetti lill-kompetituri tagħhom li jkunu aktar effiċjenti li jikbru u jirritornaw l-assi fis-suq, fejn ikunu jistgħu jiġu applikati għal użi aktar produttivi. Bl-interferenza tagħha f'dan il-proċess, l-ghajjnuna ghas-salvataġġ u r-ristrutturar tista' xxekkel b'mod sinifikanti t-tkabbir ekonomiku fis-setturi kkonċernati.

⁽¹⁾ Il-linji gwida Komunitarji dwar l-ghajjnuna mill-Istat ghas-salvataġġ u r-ristrutturar ta' impriži f'diffikultà (ĠU C 368, 23.12.1994, p. 12).

⁽²⁾ Il-linji gwida Komunitarji dwar l-ghajjnuna mill-Istat ghas-salvataġġ u r-ristrutturar ta' impriži f'diffikultà (ĠU C 283, 19.9.1997, p. 2).

⁽³⁾ Il-linji gwida Komunitarji dwar l-ghajjnuna mill-Istat ghas-salvataġġ u r-ristrutturar ta' impriži f'diffikultà (ĠU C 288, 9.10.1999, p. 2).

⁽⁴⁾ Il-linji gwida Komunitarji dwar l-ghajjnuna mill-Istat ghas-salvataġġ u r-ristrutturar ta' impriži f'diffikultà (ĠU C 244, 1.10.2004, p. 2).

⁽⁵⁾ Komunikazzjoni tal-Kummissjoni dwar l-estensjoni tal-Linji Gwida tal-Komunità dwar Ghajjnuna mill-Istat ghas-Salvataġġ u r-Ristrutturar ta' Impriži f'Diffikultà (ĠU C 156, 9.7.2009, p. 3).

⁽⁶⁾ Komunikazzjoni tal-Kummissjoni dwar l-estensjoni tal-applikazzjoni tal-Linji Gwida tal-Komunità dwar Ghajjnuna mill-Istat ghas-Salvataġġ u r-Ristrutturar ta' Impriži f'Diffikultà tal-1 ta' Ottubru 2004 (ĠU C 296, 2.10.2012, p. 3).

⁽⁷⁾ Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar il-modernizzazzjoni tal-ghajjnuna mill-Istat tal-UE (SAM), COM(2012) 209 final.

⁽⁸⁾ Komunikazzjoni mill-Kummissjoni: EWROPA 2020 – Strategija għal tkabbir intelligenti, sostenibbli u inklussiv, COM(2010) 2020 final.

7. Meta partijiet minn impriża f'diffikultà jibqgħu essenzjalment vijabbli, l-impriża tista' twettaq ristrutturar li jwassal biex din tohroġ minn ċerti attivitajiet li strutturalment jagħmlu t-telf u li jippermetti li l-attivitajiet li jifdal jiġu organizzati mill-ġdid fuq bażi li tagħti prospett raġonevoli ta' vijabbiltà fit-tul. Ristrutturar bħal dan generalment għandu jkun possibbli mingħajr għajjnuna mill-Istat, permezz ta' ftehimiet ma' kredituri jew permezz ta' proċeduri ta' insolvenza jew ta' riorganizzazzjoni. Il-liġi moderna tal-insolvenza għandha tgħin lill-kumpaniji sodi jissoppravvivi, tgħin biex jiġu ssalvagwardjati l-impjiegi u tippermetti lill-fornituri biex iżommu l-klijenti tagħhom, u tippermetti lis-sidien iżommu l-valur f'kumpaniji vijabbli⁽⁹⁾. Il-proċedimenti tal-insolvenza jistgħu jwasslu wkoll biex impriża vijabbli terġa' tidhol fis-suq permezz ta' akkwizzizzjoni minn partijiet terzi, sew jekk tal-impriża bħala negozju avvjat jew tal-assi varji tal-produzzjoni tagħha.
8. Konsegwentement, l-impriži għandhom ikunu eliġibbli għall-għajjnuna mill-Istat meta dawn ikunu eżawrixxew l-għazliet kollha tas-suq biss, u fejn tali għajjnuna tkun neċessarja biex jintlaħaq objettiv ta' interess komuni ferm definit. Skont dawn il-linji gwida, l-impriži għandhom jithallew jirċievu l-għajjnuna darba fi żmien għaxar snin (il-prinċipju "tal-ewwel u l-aħħar darba").
9. Thassib ieħor huwa l-problema ta' periklu morali maħluqa mill-għajjnuna mill-Istat. L-impriži li jantiċipaw li x'aktarx jiġu salvati meta jiltaqgħu mad-diffikultajiet, jistgħu japplikaw strateġiji ta' negozju li huma riskjużi żżejjed u mhux sostenibbli. Barra minn hekk, il-prospett tal-għajjnuna għas-salvataġġ u r-ristrutturar għal impriża partikolari jista' jnaqqas b'mod artifiċjali l-kost tal-kapital tagħha, u b'hekk din tingħata vantaġġ kompetittiv mhux xieraq fis-suq.
10. L-għajjnuna mill-Istat biex jiġu salvati u rristrutturati l-impriži li jiltaqgħu mad-diffikultajiet, tista' ddgħajjef ukoll is-suq intern billi tittrasferixxi proporzjon mhux xieraq mill-piż tal-aġġustament strutturali u l-problemi soċjali u ekonomiċi assoċjati fuq Stati Membri oħrajn. Fiha nnifisha din mhix haġa mixtieqa u tista' tagħti lok għal tlielaq għal sussidju ta' hela fost l-Istati Membri. Għajjnuna bħal din tista' twassal ukoll għall-holqien ta' ostakli għad-dhul u tpoġġi f'periklu l-inċentivi għall-attivitajiet transfruntieri, kontra l-oġġettivi tas-suq intern.
11. Għaldaqstant, huwa importanti li jiġi żgurat li l-għajjnuna tingħata biss meta jkun hemm kundizzjonijiet li jimmitigaw l-effetti ta' hsara potenzjali tagħha u jippromwovu nefqa pubblika effikaċi. Fir-rigward tal-għajjnuna għar-ristrutturar, ir-reqwiziti dwar ir-ritorn għall-vijabbiltà, il-kontribuzzjoni proprja u l-miżuri li jillimitaw d-distorsjonijiet tal-kompetizzjoni wrew kemm huma validi biex jittaffew l-effetti potenzjali ta' hsara ta' din l-għajjnuna. Dawn jibqgħu japplikaw skont dawn il-linji gwida, adattati kif ikun mehtieg sabiex l-esperjenza reċenti tal-Kummissjoni tittiehed inkonsiderazzjoni. Il-kunċett tal-kondiviżjoni tal-piżijiet ġie introdott, *inter alia*, sabiex jindirizza aħjar il-kwistjoni tar-riskju morali. Fil-każ tal-għajjnuna għas-salvataġġ u l-appoġġ temporanju għar-ristrutturar, l-effetti potenzjali ta' hsara jiġu mmitigati permezz ta' restrizzjonijiet fuq it-tul iż-żmien li għalih tingħata l-għajjnuna u l-forma tal-għajjnuna.
12. Meta l-għajjnuna tiehu forma ta' assistenza għal-likwidità li tkun limitata kemm fl-ammont u kemm fit-tul taż-żmien li għalih tingħata, it-thassib dwar l-effetti ta' hsara potenzjali tagħha jonqos hafna, u dan jippermetti li din tiġi approvata b'kundizzjonijiet anqas stretti. Filwaqt li għajjnuna bħal din, fil-prinċipju, tista' tintuża biex tappoġġja proċess shih ta' ristrutturar, il-limitazzjoni tal-għajjnuna għas-salvataġġ għal perġodu ta' sitt xhur tfisser li dan jiġri rament, minflok, l-għajjnuna għas-salvataġġ generalment tiġi segwita minn għajjnuna għar-ristrutturar.
13. Biex jithegġeġ l-użu ta' forum anqas distortivi ta' għajjnuna, dawn il-linji gwida jintroduċu kunċett ġdid ta' "appoġġ temporanju għar-ristrutturar". L-istess bħall-għajjnuna għas-salvataġġ, l-appoġġ temporanju għar-ristrutturar jista' jsir biss f'forma ta' assistenza għal-likwidità li tkun limitata kemm fl-ammont kif ukoll fit-tul ta' żmien. Madankollu, sabiex din tkun tista' tappoġġja l-proċess kollu ta' ristrutturar, it-tul massimu ta' appoġġ temporanju għar-ristrutturar huwa ta' 18-il xahar. L-appoġġ temporanju għar-ristrutturar jista' jingħata biss lill-SMEs⁽¹⁰⁾ u lil impriži pubbliċi iżgħar⁽¹¹⁾, li jaffaċċjaw sfidi akbar minn dawk tal-impriži l-kbar rigward l-aċċess għal-likwidità.

⁽⁹⁾ Il-Komunikazzjoni mill-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew: L-approċċ Ewropew ġdid għall-falliment u l-insolvenza tan-negozji, COM(2012) 742 final. Ara wkoll ir-Rakkomandazzjoni tal-Kummissjoni tat-12.3.2014 dwar approċċ ġdid għall-falliment u l-insolvenza tan-negozji, C(2014) 1500 final, b'mod partikolari l-Premessa 12.

⁽¹⁰⁾ Għall-finijiet ta' dawn il-linji gwida, it-termini "SME", "impriża żgħira" u "impriża ta' daqs medju", għandhom it-tifsira mogħtija lilhom mir-Rakkomandazzjoni tal-Kummissjoni 2003/361/KE tas-6 ta' Mejju 2003 dwar id-definizzjoni ta' impriži mikro, żgħar u ta' daqs medju (ĠU L 124, 20.5.2003, p. 36), u "impriża kbira" tfisser impriża li mhix SME.

⁽¹¹⁾ Għall-finijiet ta' dawn il-linji gwida, biex ma jkunx hemm diskriminazzjoni bejn impriži ta' sjieda pubblika u privata, "impriži pubbliċi iżgħar" huma unitajiet ekonomiċi b'setgħa indipendenti ta' deċizzjoni u jikkwalifikaw bħala impriži iżgħar jew ta' daqs medju skont ir-Rakkomandazzjoni 2003/361/KE li kieku ma kienx għall-fatt li 25 % jew aktar mill-kapital jew mid-drittijiet tal-vot huma direttament jew indirettament ikkontrollati, b'mod kongunt jew individwalment, minn korp pubbliku jew aktar.

14. Meta l-ghajjnuna lill-fornituri tas-servizzi ta' interess ekonomiku ġenerali ("SIEĠ") f'diffikultà taqa' taht dawn il-linji gwida, il-valutazzjoni għandha titwettaq skont il-prinċipji standard tal-linji gwida. Madankollu, l-applikazzjoni speċifika ta' dawn il-prinċipji għandha tiġi adattata fejn ikun neċessarju biex tiġi kkunsidrata n-natura speċifika tas-SIEĠ, u b'mod partikolari, il-bżonn li tiġi żgurata l-kontinwità tal-ghoti tas-servizz skont l-Artikolu 106(2) tat-Trattat.
15. Il-Pjan ta' Azzjoni tal-Kummissjoni għal industrija tal-azzar fl-Ewropa⁽¹²⁾ li tkun kompetittiva u sostenibbli ("il-Pjan ta' Azzjoni dwar l-Azzar"), jistabbilixxi serje ta' azzjonijiet li jimmiraw li jippromwovu settur tal-azzar sod u kompetittiv. Il-Pjan ta' Azzjoni dwar l-Azzar jidentifika wkoll għadd ta' oqsma li fihom l-appoġġ mill-Istat huwa disponibbli għall-imprizi fis-settur tal-azzar skont ir-regoli dwar l-ghajjnuna mill-Istat. Madankollu, bil-kundizzjonijiet preżenti ta' kapaċità żejda sinifikanti fl-Ewropa u fid-dinja⁽¹³⁾, l-ghajjnuna mill-Istat għas-salvataġġ u r-ristrutturar tal-imprizi tal-azzar mhix ġustifikata. Is-settur tal-azzar għandu, għaldaqstant, jiġi eskluż mill-kamp ta' applikazzjoni ta' dawn il-linji gwida.
16. Id-Deciżjoni tal-Kunsill 2010/787/UE⁽¹⁴⁾ tistipula l-kundizzjonijiet li skonthom tista' tinghata għajjnuna soċjali, ambjentali u għall-operat sal-2027, għall-produzzjoni fis-settur tal-faħam li ma tkunx kompetittiva⁽¹⁵⁾. Ir-regoli attwali jseguw regoli speċifiċi għal setturi preċedenti applikati bejn l-2002 u l-2010⁽¹⁶⁾ u l-1993 u l-2002⁽¹⁷⁾, li ffaċilitaw ir-ristrutturar ta' imprizi mhux kompetittivi fis-settur tal-faħam. Bħala riżultat, u minhabba l-bżonn persistenti li jinghata appoġġ għall-aġġustament strutturali tal-produzzjoni tal-faħam fl-Unjoni, ir-regoli attwali huma aktar stretti minn dawk preċedenti u jirrikjedu l-waqfien permanenti tal-produzzjoni u tal-bejgħ tal-produzzjoni meġhuna tal-faħam, kif ukoll l-gheluq definitiv ta' unitajiet tal-produzzjoni li ma jkunux kompetittivi sal-31 ta' Diċembru 2018 l-aktar tard. Fl-applikazzjoni ta' dawn ir-regoli, diversi Stati Membri adottaw u qed jimplimentaw pjanijiet li jwasslu għall-gheluq definitiv tal-minjieri tal-faħam li jkunu f'diffikultà u li jkunu operati minn imprizi f'dan is-settur⁽¹⁸⁾. Is-settur tal-faħam għandu għalhekk jiġi eskluż mill-kamp ta' applikazzjoni ta' dawn il-linji gwida.
17. L-esperjenza tal-Kummissjoni rigward is-salvataġġ u r-ristrutturar tal-istituzzjonijiet finanzjarji waqt il-kriżi finanzjarja u ekonomika wriet li regoli speċifiċi applikabbli għas-settur finanzjarju jistgħu jkunu ta' benefiċċju minhabba l-karatteristiċi speċifiċi tal-istituzzjonijiet finanzjarji u tas-swieq finanzjarji. L-imprizi koperti minn regoli speċifiċi għas-settur finanzjarju huma għalhekk esklużi mill-kamp ta' applikazzjoni ta' dawn il-linji gwida.

2. IL-KAMP TA' APPLIKAZZJONI TAL-LINJI GWIDA

2.1. Il-kamp ta' applikazzjoni settorjali

18. Il-Kummissjoni se tapplika dawn il-linji gwida għall-ghajjnuna mogħtija lill-imprizi kollha li huma f'diffikultà, minbarra dawk li joperaw fis-settur tal-faħam⁽¹⁹⁾ jew fis-settur tal-azzar⁽²⁰⁾, u dawk koperti mir-regoli speċifiċi tal-istituzzjonijiet finanzjarji⁽²¹⁾, mingħajr hsara għal xi regola speċifika assoċjata ma' imprizi li jkunu qed jaf-faċċjaw diffikultajiet f'settur partikolari⁽²²⁾. Il-Kummissjoni se tapplika dawn il-linji gwida għas-settur tas-sajd u tal-akkwakultura, dejjem jekk jikkonformaw mar-regoli speċifiċi stipulati fil-Linji Gwida biex tiġi eżaminata l-ghajjnuna mill-Istat għas-sajd u l-akkwakultura⁽²³⁾, u għas-settur agrikolu, inkluż is-settur tal-produzzjoni agrikola primarja⁽²⁴⁾.

⁽¹²⁾ Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni: Pjan ta' azzjoni għal industrija tal-azzar kompetittiva u sostenibbli fl-Ewropa, COM(2013) 407.

⁽¹³⁾ Il-Pjan ta' Azzjoni dwar l-Azzar, p. 3.

⁽¹⁴⁾ Id-Deciżjoni tal-Kunsill 2010/787/UE tal-10 ta' Diċembru 2010 dwar Għajjnuna mill-Istat biex jiġi ffaċilitat l-gheluq ta' minjieri tal-faħam li mhumix kompetittivi (ĠU L 336, 21.12.2010, p. 24).

⁽¹⁵⁾ ĠU L 336, 21.12.2010, p. 24.

⁽¹⁶⁾ Ir-Regolament tal-Kunsill (KE) Nru 1407/2002 tat-23 ta' Lulju 2002 dwar għajjnuna mill-Istat lill-industrija tal-faħam (ĠU L 205, 2.8.2002, p. 1).

⁽¹⁷⁾ Id-Deciżjoni tal-Kummissjoni Nru 3632/93/KEFA tat-28 ta' Diċembru 1993 li tistabbilixxi r-regoli tal-Komunità dwar għajjnuna mill-Istat lill-industrija tal-faħam (ĠU L 329, 30.12.1993, p. 12).

⁽¹⁸⁾ Ara d-Deciżjonijiet tal-Kummissjoni fil-kazijiet N 175/2010 — is-Slovenja, SA.33013 — il-Polonja, N 708/2007 — il-Ġermanja, SA.33033 — ir-Rumanija u SA.33861 — l-Ungerija.

⁽¹⁹⁾ Kif definit fid-Deciżjoni 2010/787/UE.

⁽²⁰⁾ Kif inhu definit fl-Anness IV tal-Komunikazzjoni mill-Kummissjoni: Linji gwida dwar l-ghajjnuna reġjonali mill-Istat għall-2014-2020 (ĠU C 209, 23.7.2013, p. 1).

⁽²¹⁾ Komunikazzjoni mill-Kummissjoni dwar l-applikazzjoni, mill-1 ta' Awwissu 2013, tar-regoli dwar l-ghajjnuna mill-Istat għal miżuri ta' appoġġ favur il-banek fil-kuntest tal-kriżi finanzjarja ("il-Komunikazzjoni dwar il-Banek") (ĠU C 216, 30.7.2013, p. 1).

⁽²²⁾ Regoli speċifiċi ta' dan it-tip jeżistu għas-settur tal-ġarr tal-merkanzija bil-ferrovija — ara l-linji gwida Komunitarji dwar l-ghajjnuniet mill-Istat għall-imprizi ferrovjarji (ĠU C 184, 22.7.2008, p. 13).

⁽²³⁾ Linji Gwida għall-eżaminar tal-ghajjnuna mill-Istat għas-sajd u għall-akkwakultura (ĠU C 84, 3.4.2008, p. 10).

⁽²⁴⁾ Għall-finijiet ta' dawn il-linji gwida, "produttjoni agrikola primarja" tfisser il-produttjoni ta' prodotti tal-ħamrija u tat-trobbija tal-bhejjem, elenkati fl-Anness I tat-Trattat, mingħajr xi intervent ulterjuri li jbiddel in-natura ta' dawn il-prodotti.

2.2. Il-kamp ta' applikazzjoni materjali: It-tifsira ta' "impriza f'diffikultà"

19. Stat Membru li jipproponi li jaghti għajnuna lil impriza skont dawn il-linji gwida jrid juri abbażi ta' raġunijiet oġġettivi li l-impriza kkonċernata tinsab f'diffikultà skont it-tifsira ta' din it-taqsim, u tkun suġġetta għad-dispożizzjonijiet speċifiċi dwar l-għajnuna għas-salvataġġ u l-appoġġ temporanju għar-ristrutturar fil-punt 29.
20. Għall-finijiet ta' dawn il-linji gwida, impriza tkun ikkunsidrata li hija f'diffikultà meta, minghajr l-intervent tal-Istat, tkun kważi ċertament ikkundannata li taghlaq l-operat tagħha fit-terminu taż-żmien qasir jew medju. Għaldaqstant, impriza tkun ikkunsidrata li qiegħda f'diffikultà jekk ikun hemm tal-inqas waħda minn dawn iċ-ċirkostanzi:
 - (a) Fil-każ ta' kumpanija b'responsabbiltà limitata⁽²⁵⁾, meta aktar minn nofs il-kapital azzjonarju sottoskritt tagħha⁽²⁶⁾ jkun għosfor minhabba telf akkumulat. Dan huwa l-każ meta t-tnaqqis tat-telf akkumulat mir-riżervi (u l-elementi l-oħra kollha ġeneralment ikkunsidrati bħala parti mill-fondi proprji tal-kumpanija) jwassal għal ammont kumulat negattiv li jeċċedi nofs il-kapital azzjonarju sottoskritt.
 - (b) Fil-każ ta' kumpanija fejn tal-anqas ċerti membri jkollhom responsabbiltà mhux limitata għad-dejn tal-kumpanija⁽²⁷⁾, fejn aktar minn nofs il-kapital tagħha kif jidher fil-kontijiet tal-kumpanija jkun sparixxa b'riżultat tat-telf akkumulat.
 - (c) Meta l-impriza tkun suġġetta għal proċedimenti kollettivi ta' insolvenza jew tkun tissodisfa l-kriterji skont il-ligi domestika tagħha biex titqiegħed fi proċedimenti kollettivi ta' insolvenza fuq talba tal-kredituri tagħha.
 - (d) Fil-każ ta' impriza li mhix SME, meta fl-aħhar sentejn:
 - i. id-dejn kontabilistiku tal-impriza meta mqabbel mal-proporzjon ta' ekwità jkun akbar minn 7,5 u
 - ii. il-proporzjon tal-kopertura tal-imghax tal-EBITDA tal-impriza jkun taħt il-1,0.
21. Impriza li tkun għada kif inholqot ma tkunx elegibbli għall-għajnuna skont dawn il-linji gwida, anki jekk il-pożizzjoni finanzjarja inizjali tagħha ma tkunx sikura. Dan huwa l-każ, pereżempju, meta impriza ġdida tinholq mil-likwidazzjoni ta' impriza preċedenti jew sempliċement tiegħi l-assi ta' dik l-impriza. Fil-prinċipju, impriza tkun ikkunsidrata bħala waħda mahluqa reċentement għall-ewwel tliet snin wara l-bidu tal-operat tagħha fil-qasam ta' attività rilevanti. Huwa biss wara dan il-perjodu li din issir elegibbli għall-għajnuna skont dawn il-linji gwida, sakemm:
 - (a) tikkwalifika bħala impriza f'diffikultà skont dawn il-linji gwida, u
 - (b) ma tkunx tiffirma parti minn grupp ta' negozji akbar⁽²⁸⁾ jekk mhux skont il-kundizzjonijiet stipulati fil-punt 22.
22. Kumpanija li tagħmel parti minn grupp ta' negozji akbar jew li tkun ser tiġi akkwistata minn grupp ta' negozji akbar, normalment ma tkunx elegibbli għall-għajnuna skont dawn il-linji gwida, hlief fejn ikun jista' jintwera li d-diffikultajiet tal-kumpanija jkunu intrinżiċi u ma jkunux ir-riżultat ta' allokkazzjoni arbitrarja tal-kostijiet fil-grupp, u li d-diffikultajiet ikunu serji wisq biex jiġu indirizzati mill-grupp innifsu. Fejn kumpanija f'diffikultà tohloq sussidjarja, is-sussidjarja, flimkien mal-kumpanija f'diffikultà li tikkontrollaha, jiġu kkunsidrati bħala grupp u jkunu jistgħu jirċievu l-għajnuna skont il-kundizzjonijiet stipulati f'dan il-punt.

⁽²⁵⁾ Dan huwa l-każ b'mod partikolar għat-tip ta' kumpaniji msemmijin fl-Anness I tad-Direttiva 2013/34/UE tal-Parlament Ewropew u tal-Kunsill tas-26 ta' Ġunju 2013 dwar id-dikjarazzjonijiet finanzjarji annwali, id-dikjarazzjonijiet finanzjarji kkonsolidati u r-rapporti relatati ta' ċerti tipi ta' imprizi, u li temenda d-Direttiva 2006/43/KE tal-Parlament Ewropew u tal-Kunsill u li tħassar id-Direttiva tal-Kunsill 78/660/KEE u 83/349/KEE (ĠU L 182, 29.06.2013, p. 19).

⁽²⁶⁾ Fejn ikun rilevanti, "il-kapital azzjonarju" jinkludi kwalunkwe primjum azzjonarju.

⁽²⁷⁾ Dan jirreferi b'mod partikolari għat-tipi ta' kumpaniji msemmijin fl-Anness II tad-Direttiva 2013/34/UE.

⁽²⁸⁾ Sabiex jiġi ddeterminat jekk kumpanija hix indipendenti jew jekk tiffurmax parti minn grupp, il-kriterji stabbiliti fl-Anness I tar-Rakkomandazzjoni 2003/361/KE se jiġu kkunsidrati.

23. Minhabba li l-eżistenza nnifisha tal-impriża tkun ipperikolata, impriża f'diffikultà ma tistax tkun ikkunsidrata b'hala mezz adattat għall-promozzjoni ta' objettivi oħrajn ta' politika pubblika, sakemm il-vijabbiltà tagħha tiġi żgurata. Konsegwentement, il-Kummissjoni tikkunsidra li l-ghajnuna għall-impriża f'diffikultà tista' tikkontribwixxi għall-iżvilupp ta' attivitajiet ekonomiċi minghajr ma taffettwa hażin il-kummerċ sal-punt li jmur kontra l-interess komuni, dejjem jekk il-kundizzjonijiet stabbiliti f'dawn il-linji gwida jiġu ssodisfati, anki jekk din l-ghajnuna tinghata skont skema li diġà tkun giet awtorizzata.
24. Ghadd ta' regolamenti u komunikazzjonijiet fil-qasam tal-ghajnuna mill-Istat u f'oqsma oħra, għaldaqstant, jipprojbixxu lill-impriża f'diffikultà milli jirċievi l-ghajnuna. Għall-finijiet ta' dawn ir-regolamenti u l-komunikazzjonijiet, u sakemm ma jiġix speċifikat mod ieħor fihom:
- (a) "impriża f'diffikultà" jew "ditti f'diffikultà" għandhom jiġu interpretati b'hala impriża f'diffikultà skont il-punt 20 ta' dawn il-linji gwida, u
- (b) SME li tkun ilha li twaqqfet anqas minn tliet snin ma tiġix ikkunsidrata li hija f'diffikultà jekk ma tissodisfax il-kundizzjoni stipulata fil-punt 20(c).
- 2.3. **L-ghajnuna ghas-salvataġġ, l-ghajnuna ghar-ristrutturar u l-appoġġ temporanju ghar-ristrutturar**
25. Dawn il-linji gwida jittrattaw tliet tipi ta' ghajnuna: ghajnuna ghas-salvataġġ, ghajnuna ghar-ristrutturar u appoġġ temporanju ghar-ristrutturar.
26. L-ghajnuna ghas-salvataġġ min-natura tagħha hija ghajnuna urgenti u temporanja. L-objettiv prinċipali tagħha huwa li impriża li jkollha l-problemi tinzamm vijabbli għal dak iż-żmien qasir mehtieg sakemm jitfassal pian ta' ristrutturar jew ta' likwidazzjoni. Il-prinċipju ġenerali huwa li l-ghajnuna ghas-salvataġġ tippermetti li jinghata appoġġ temporanju lill-impriża li tkun qed taffaċċja deterjorament serju fis-sitwazzjoni finanzjarja tagħha, li tinvolvi kriżi ta' likwidazzjoni akuta jew ta' insolvenza teknika. Appoġġ temporanju bhal dan għandu jippermetti li jkun hemm żmien biex jiġu analizzati ċ-ċirkostanzi li jkunu kkawżaw id-diffikultajiet u biex jiġi żviluppat pian xieraq biex jiġu rrimedjati dawn id-diffikultajiet.
27. L-ghajnuna ghar-ristrutturar hafna drabi tinvolvi assistenza aktar permanenti, u tkun trid terġa' ġgħib lill-benefiċjarju vijabbli fuq terminu twil abbażi ta' pian ta' ristrutturar fattibbli, koerenti u li jestendi 'l bogħod, filwaqt li fl-istess hin tippermetti li jkun hemm il-kontribuzzjoni proprja u l-qsim tal-piżijiet adegwati, u tillimita d-distorsjonijiet potenzjali tal-kompetizzjoni.
28. L-appoġġ temporanju ghar-ristrutturar huwa ghajnuna ta' likwidità mahsuba biex tappoġġja r-ristrutturar ta' impriża billi jinghataw il-kundizzjonijiet mehtieġa sabiex il-benefiċjarju jkun jista' jfassal u jimplementa azzjoni xierqa biex terġa' tinkiseb il-vijabbiltà fit-tul. L-appoġġ temporanju ghar-ristrutturar jista' jinghata biss lill-SMEs u lil impriži pubbliċi iżgħar.
29. B'deroga mill-punt 19, l-ghajnuna ghas-salvataġġ kif ukoll, fil-każ ta' SMEs u impriži pubbliċi iżgħar, l-appoġġ temporanju ghar-ristrutturar jista' jinghata wkoll lil impriži li mhumiex f'diffikultà skont it-tifsira tal-punt 20, li madankollu jkollhom htieġa ta' likwidità akuta minhabba ċirkostanzi eċċezzjonali u imprevisti.
- 2.4. **L-ghajnuna biex jiġu koperti l-kostijiet soċjali ghar-ristrutturar**
30. Ir-ristrutturar normalment jimplika t-tnaqqis jew l-abbandun tal-attivitajiet affettwati. Tnaqqis bhal dan hafna drabi jkun neċessarju fl-interess tar-razzjonalizzazzjoni u l-effiċjenza, pjuttost differenti minn kull tnaqqis fil-kapaċità li jista' jkun mehtieg b'hala kundizzjoni biex tinghata l-ghajnuna. Irrelevanti mir-raġunijiet sottostanti, miżuri bhal dawn ġeneralment iwasslu għal tnaqqis fil-forza tax-xogħol tal-benefiċjarju.
31. Il-leġiżlazzjoni tal-Istati Membri dwar ix-xogħol tista' tinkludi skemi tas-sigurtà soċjali li skonthom ċerti benefiċċji jithallsu direttament lill-impjegati li jkunu ngħataw is-sensja. Skemi bhal dawn ma għandhomx jitqiesu b'hala ghajnuna tal-Istat li taqa' fil-kamp ta' applikazzjoni tal-Artikolu 107(1) tat-Trattat.

32. Minbarra dawn il-benefiċċji tas-sigurtà soċjali għall-impjegati, l-iskemi ġenerali tal-appoġġ soċjali jipprevedu li l-gvern għandu jkopri l-kost tal-benefiċċji li impriża tagħti lill-haddiema li jinghataw is-sensja u li jmorru lil hinn mill-obbligi statutorji jew kuntrattwali tagħha. Fejn tali skemi jkunu disponibbli ġeneralment mingħajr limitazzjonijiet settorjali lil kull haddiem li jissodisfa kundizzjonijiet ta' eleggibilità predifiniti u awtomatiċi, dawn ma jtgħisux li jinvolvu għajjnuna skont l-Artikolu 107(1) għall-impriži li jkunu qed iwettqu r-ristrutturar. Min-naha l-oħra, jekk l-iskemi jintużaw biex jiġi appoġġat ir-ristrutturar f'industriji partikolari, jista' jkun li jinvolvu l-għajjnuna minhabba l-mod selettiv kif jintużaw ⁽²⁹⁾.
33. L-obbligi li tidhol għalihom impriża skont il-leġiżlazzjoni dwar l-impjieg jew il-ftehimiet kollettivi mat-trejdunjs biex jinghataw ċerti benefiċċji lill-haddiema ssensjati bħalma huma l-pagamenti tas-sensji jew il-miżuri sabiex tiżied l-impjegabilità tagħhom, huma parti mill-kostijiet normali tan-negozju li impriża jkollha thallas mir-riżorsi tagħha stess. Minhabba dan, kull kontribuzzjoni mill-Istat għal dawn il-kostijiet għandha titqies bħala għajjnuna. Dan huwa minnu sew jekk il-pagamenti jsiru direttament lill-impriża u sew jekk dawn jiġi amministrati lill-impjegati permezz ta' aġenzija tal-gvern.
34. Il-Kummissjoni ma għandhiex oġġezzjoni *a priori* għal meta għajjnuna bħal din tinghata lil impriża f'diffikultà, billi din iġġib benefiċċji ekonomiċi li jmorru lil hinn mill-interessi tal-impriża kkonċernata, tiffacilita l-bidla strutturali u tnaqqas it-tbatija.
35. Minbarra l-ghoti ta' appoġġ finanzjarju dirett, din l-għajjnuna ġeneralment tinghata b'rabta ma' skema ta' ristrutturar partikolari għat-tahriġ, l-ghoti tal-pariri u l-għajjnuna Prattika sabiex jinstab impjieg alternattiv, l-għajjnuna għar-rilokazzjoni, u t-tahriġ professjonali, kif ukoll għajjnuna għall-impjegati li jkunu jixtiequ jibdwu negozju ġdid. Minhabba li dawn il-miżuri, li jżidu l-impjegabilità tal-haddiema ssensjati, ikomplu jilhqqu l-oġġettiv biex it-tbatija soċjali tonqos, il-Kummissjoni b'mod konsistenti taqbel ma' din it-tip ta' għajjnuna meta tinghata lil impriži f'diffikultà.

3. IL-KOMPATIBILITÀ MAS-SUQ INTERN

36. Iċ-ċirkostanzi li skonthom l-għajjnuna mill-Istat lil impriži f'diffikultà tkun tista' tiġi approvata bħala kumpatibbli mas-suq intern huma stipulati fl-Artikolu 107(2) u (3) tat-Trattat. Skont l-Artikolu 107(3)(c), il-Kummissjoni għandha s-setgħa tawtorizza "għajjnuna mahsuba biex tiffacilita l-iżvilupp ta' ċerti attivitajiet ekonomiċi (...) dejjem jekk din l-għajjnuna ma tfixx il-kundizzjonijiet tal-kummerċ sal-punt li tkun kuntrarja għall-interess komuni". B'mod partikolari, dan jista' jkun il-każ fejn l-għajjnuna tkun mehteġa biex tirrimedja d-differenzi kkawżati minn nuqqasijiet tas-suq jew biex tiżgura koeżjoni ekonomika u soċjali.
37. Miżuri ta' għajjnuna favur impriži kbar iridu jiġu nnotifikati individwalment lill-Kummissjoni. Taht ċerti kundizzjonijiet, il-Kummissjoni tista' tawtorizza skemi għal ammonti iżgħar ta' għajjnuna għal SMEs u impriži pubbliċi iżgħar: dawn il-kundizzjonijiet huma stabbiliti fil-Kapitolu 6 ⁽³⁰⁾.
38. Fil-valutazzjoni tagħha dwar jekk l-għajjnuna nnotifikata tkunx tista' titqies bħala kumpatibbli mas-suq intern, il-Kummissjoni ser tikkunsidra jekk ikunx intlaħaq kull wiehed minn dawn il-kriterji:
- (a) kontribuzzjoni għal oġġettiv ta' interess komuni ferm definit: miżura ta' għajjnuna mill-Istat trid timmira għal oġġettiv ta' interess komuni skont l-Artikolu 107(3) tat-Trattat (it-Taqsima 3.1).
 - (b) hteġa ta' intervent mill-Istat: miżura ta' għajjnuna mill-Istat trid tkun immirata lejn sitwazzjoni fejn l-għajjnuna tista' iġġib materjali li s-suq innifsu ma jkunx jista' jikseb, pereżempju billi jiġi rrimedjat falliment tas-suq jew jiġi indirizzat thassib dwar l-ekwità jew il-koeżjoni (it-Taqsima 3.2).

⁽²⁹⁾ Fid-deċiżjoni tagħha fil-Kawża C-241/94 *Franza vs il-Kummissjoni* [1996] Ġabra I-4551 (Kimberly Clark Sopalin), il-Qorti tal-Gustizzja kkonfermat li s-sistema tal-finanzjament fuq bażi diskrezzjonali mill-awtoritajiet Franċiżi, permezz tal-Fond Nazzjonali tal-Impjieg, probabbli kienet ser tqiegħed ċerti impriži f'sitwazzjoni aktar favorevoli minn oħrajn u għaldaqstant tikkwalifika bħala għajjnuna skont l-Artikolu 107(1) tat-Trattat. Id-deċiżjoni tal-Qorti ma tiffax dubju fuq il-konklużjoni tal-Kummissjoni li l-għajjnuna kienet kumpatibbli mas-suq intern.

⁽³⁰⁾ Biex ma jkunx hemm dubji, dan ma jżommx lill-Istati Membri milli jinnotifikaw individwalment l-għajjnuna għall-SMEs jew għal impriži pubbliċi iżgħar. F'każijiet bħal dawn, il-Kummissjoni se tevalwa l-għajjnuna skont il-prinċipji stabbiliti f'dawn il-linji gwida.

- (c) l-adegwatezza tal-miżura ta' għajnuna ma tiġix ikkunsidrata kumpatibbli jekk miżuri oħra li jikkawżaw inqas xkiel jippermettu li jintlaħaq l-istess objettiv (it-Taqsima 3.3).
 - (d) l-effett ta' inċentiv: għandu jintwera li fin-nuqqas ta' għajnuna, il-benefiċjaru kien se jiġi ristrutturatur, mibjugħ jew magħluq b'tali mod li ma kienx jintlaħaq l-objettiv ta' interess komuni (it-Taqsima 3.4).
 - (e) proporzjonalità tal-għajnuna (għajnuna limitata għall-minimu): l-għajnuna ma għandhiex taqbeż il-minimu meħtieġ biex jintlaħaq l-objettiv ta' interess komuni (it-Taqsima 3.5).
 - (f) l-evitar ta' effetti negattivi bla bżonn fuq il-kompetizzjoni u l-kummerċ bejn l-Istati Membri: l-effetti negattivi tal-għajnuna jridu jkunu limitati suffiċjentement biex il-bilanċ kumplessiv tal-miżura jkun pożittiv (it-Taqsima 3.6).
 - (g) it-trasparenza tal-għajnuna: l-Istati Membri, il-Kummissjoni, l-operaturi ekonomiċi u l-pubbliku jrid ikollhom aċċess faċli għall-atti rilevanti u l-informazzjoni pertinenti kollha dwar l-għajnuna mogħtija (it-Taqsima 3.7).
39. Jekk xi wiehed mill-kriterji ta' hawn fuq ma jintlaħaqx, l-għajnuna ma tkunx ikkunsidrata bħala kumpatibbli mas-suq intern.
40. Il-bilanċ totali ta' ċerti kategoriji ta' skemi jista' jkun suġġett ukoll għal rekwiżit ta' evalwazzjoni *ex post*, kif inhu deskritt fil-punti 118, 119 u 120 ta' dawn il-linji gwida.
41. Barra minn hekk, jekk miżura ta' għajnuna jew il-kundizzjonijiet marbutin magħha (inkluż il-metodu tagħha ta' finanzjament meta dan ikun parti integrali mill-miżura ta' għajnuna) jimplikaw il-ksur indiviżibbli tal-liġi tal-Unjoni, l-għajnuna ma tistax tiġi ddikjarata li hi kumpatibbli mas-suq intern ⁽³¹⁾.
42. F'dan il-kapitolu, il-Kummissjoni tistabbilixxi l-kundizzjonijiet li skonthom tivvaluta kull wiehed mill-kriterji msemmija fil-punt 38.
- 3.1. **Kontribut għal objettiv ta' interess komuni**
43. Minhabba l-importanza li għandu l-hruġ mis-suq fil-proċess tat-tkabbir tal-produttività, is-sempliċi fatt li impriza tiġi impedita milli tohroġ mis-suq ma jikkostitwixxi għustifikazzjoni suffiċjenti għall-għajnuna. Għandha tingħata evidenza ċara li l-għajnuna għandha objettiv ta' interess komuni, bl-għan li tipprevjeni t-tbatija soċjali jew tindirizza l-falliment fis-suq (it-Taqsima 3.1.1) billi terġa' tintroduċi l-vijabbiltà fit-tul tal-impriza (it-Taqsima 3.1.2).
- 3.1.1. *It-turiya tat-tbatija soċjali jew ta' falliment tas-suq*
44. L-Istati Membri jridu juru li l-falliment tal-benefiċjarju x'aktarx jinvolvi tbatija soċjali serja jew il-falliment gravi tas-suq, b'mod partikolari billi juru li:
- (a) ir-rata tal-qgħad fir-regjun jew fir-regjuni kkonċernati (fil-livell II tal-NUTS) hija jew:
 - i. oghla mill-medja tal-Unjoni, persistenti u akkumpanjata mid-diffikultà biex jinholqu impjegi godda fir-regjun jew fir-regjuni kkonċernati, jew
 - ii. oghla mill-medja nazzjonali, persistenti u akkumpanjata mid-diffikultà biex jinholqu impjegi godda fir-regjun(i) ikkonċernat(i);
 - (b) ikun hemm ir-riskju ta' tharbit f'servizz importanti li jkun diffiċli li jiġi rreplikat u fejn ikun diffiċli għal kwalunkwe kompetitur biex sempliċement jinvolvi ruhu (pereżempju, fornitur ta' infrastruttura nazzjonali);
 - (c) il-hruġ ta' impriza li għandha rwol sistemiku importanti f'regjun jew f'settur partikolari jista' jkollu konsegwenzi negattivi potenzjali (pereżempju bħala fornitur ta' input importanti);

⁽³¹⁾ Ara pereżempju l-Kawża C-156/98 *il-Ġermanja vs il-Kummissjoni* [2000] Ġabra I-6857, il-paragrafu 78 u l-Kawża C-333/07 *Régie Networks vs Rhone Alpes Bourgogne* [2008] Ġabra I-10807, il-paragrafi 94-116.

- (d) hemm ir-riskju ta' interruzzjoni fil-kontinwità tal-ghoti tas-SIEĠ;
- (e) il-falliment jew l-inċentivi avversi tas-swieq tal-kreditu jgħieghu impriża, li altrimenti tkun vijabbli, biex tfalli;
- (f) il-hruġ tal-impriża kkonċernata mis-suq twassal għal telf minghajr rimedju ta' għarfien jew għarfien espert tekniku importanti; jew
- (g) jinholqu sitwazzjonijiet simili ta' tbatija severa ssostanzjati adegwament mill-Istat Membru kkonċernat.

3.1.2. Il-pjan ta' ristrutturar u r-ritorn lejn il-vijabbiltà fit-tul

45. L-ghajjnuna ta' ristrutturar fil-kamp ta' applikazzjoni ta' dawn il-linji gwida ma tistax tkun limitata għal ghajjnuna finanzjarja biex tpatti għat-telf passat minghajr ma jiġu indirizzati r-raġunijiet għal dak it-telf. Fil-każ tal-ghajjnuna għar-ristrutturar, għaldaqstant, il-Kummissjoni titlob lill-Istat Membru kkonċernat jissottometti pjan ta' ristrutturar fattibbli, koerenti u estensiv sabiex il-benefiċjarju jerga' jibda jgawdi minn vijabbiltà fit-tul⁽³²⁾. Ir-ristrutturar jista' jinvolvi wiehed jew iktar minn dawn l-elementi: ir-riorganizzazzjoni u r-razzjonalizzazzjoni tal-attivitajiet tal-benefiċjarju fuq bażi aktar effiċjenti, li tipikament jinvolvu l-irtirar minn attivitajiet li jagħmlu t-telf, ir-ristrutturar tal-attivitajiet eżistenti li jkunu jistgħu jergħu jsiru kompetittivi u, possibbilment, id-diversifikazzjoni lejn attivitajiet godda u vijabbli. Tipikament dan jinvolvi wkoll ristrutturar finanzjarju f'forma ta' injezzjonijiet ta' kapital minn azzjonisti godda jew eżistenti u t-tnaqqis tad-dejn minn kredituri eżistenti.
46. L-ghajjnuna għandha tingħata bil-kundizzjoni li jiġi implimentat pjan ta' ristrutturar, li għandu jkun approvat mill-Kummissjoni fil-każijiet kollha ta' ghajjnuna *ad hoc*.
47. Il-pjan ta' ristrutturar għandu jgħib lill-benefiċjarju vijabbli għal terminu twil fi żmien raġonevoli u abbażi ta' previzjonijiet realistiki fir-rigward ta' kundizzjonijiet futuri ta' operat li għandhom jeskludu kull ghajjnuna ulterjuri mill-Istat li ma tkunx koperta mill-pjan ta' ristrutturar. Il-perjodu ta' ristrutturar għandu jkun qasir kemm jista' jkun. Il-pjan ta' ristrutturar irid ikun ipprezentat bid-dettalji rilevanti kollha lill-Kummissjoni u jrid jinkludi, b'mod partikolari, l-informazzjoni stipulata f'din it-taqsim (3.1.2).
48. Il-pjan ta' ristrutturar għandu jidentifika x'qed jikkawża d-diffikultajiet tal-benefiċjarju u d-dgħufijiet tal-benefiċjarju nnifsu, u juri kif il-miżuri ta' ristrutturar proposti jirrimedjaw il-problemi sottostanti tal-benefiċjarju.
49. Il-pjan ta' ristrutturar irid jipprovdi informazzjoni dwar il-mudell tan-negozju tal-benefiċjarju, filwaqt li juri kif il-pjan se jindirizza l-vijabbiltà fit-tul tiegħu. Dan għandu jinkludi, b'mod partikolari, informazzjoni dwar l-istruttura organizzazzjonali tal-benefiċjarju, il-finanzjament, il-governanza korporattiva u l-aspetti rilevanti l-oħra kollha. Il-pjan ta' ristrutturar għandu jivvaluta jekk id-diffikultajiet tal-benefiċjarju setgħux ġew evitati permezz ta' azzjoni ta' ġestjoni adegwata u f'waqtha u, fejn dan ikun il-każ, għandu juri li jkunu saru l-bidliet neċessarji fil-ġestjoni. Meta d-diffikultajiet tal-benefiċjarju jirriżultaw minn difetti fil-mudell tan-negozju tiegħu jew mis-sistema ta' governanza korporattiva, jehtieg li jsiru l-bidliet adegwati.
50. Ir-riżultati mistennija tar-ristrutturar ippjanat għandhom jintwerew skont xenarju ta' referenza kif ukoll skont xenarju pessimistiku (jew tal-agħar każ). Għal dan il-ghan, il-pjan ta' ristrutturar għandu jikkunsidra, *inter alia*, l-istat attwali u l-prospetti futuri tal-provvista u d-domanda fis-suq tal-prodott rilevanti u l-fatturi prinċipali tal-ispejjeż tal-industrija, filwaqt li jkun jirrifletti s-suppożizzjonijiet bażiċi ta' referenza u ta' xenarju avvers, kif ukoll il-preġi u d-dgħufijiet speċifiċi tal-benefiċjarju. Is-suppożizzjonijiet għandhom jitqabblu ma' parametri referenzjarji xierqa li huma komuni għas-settur kollu u, fejn ikun adegwat, għandhom jiġu adattati biex jaqdu ċ-ċirkostanzi speċifiċi tal-pajjiżi u tas-setturi. Il-benefiċjarju għandu jipprovdi sħarriġ tas-suq u analiżi tas-sensittività li jidentifikaw il-parametri li jimmotivaw il-prestazzjoni tal-benefiċjarju u l-fatturi tar-riksju prinċipali għall-ġejjieni.

⁽³²⁾ Mudell indikattiv ta' pjan ta' ristrutturar huwa stipulat fl-Anness II.

51. Ir-ritorn tal-benefiċjarju lejn il-vijabbiltà għandu jirriżulta prinċipalment minn miżuri interni, li jimplikaw b'mod partikolari l-irtirar minn attivitajiet li jibqgħu strutturalment jagħmlu t-telf fuq terminu medju. Ir-ritorn lejn il-vijabbiltà ma jridx dipendenti fuq suppożizzjonijiet ottimistiċi dwar fatturi esterni bħall-varjazzjoni fil-prezzijiet, id-domanda jew il-provvista ta' riżorsi skarsi, u lanqas ma jista' jintrabat mal-prestazzjoni tal-benefiċjarju li tisboq lil dik tas-suq u tal-kompetituri tiegħu, jew li l-benefiċjarju jidhol u jespandi f'attivitajiet godda fejn ma jkollux esperjenza u lanqas rekord ta' prestazzjoni (sakemm dan ma jiġix iġġustifikat adegwament u jkun meħtieġ għal raġunijiet ta' diversifikazzjoni u vijabbiltà).

52. Il-vijabbiltà fit-tul tintlaħaq meta impriza tkun tista' tagħti r-redditu adegwat previst fuq il-kapital wara li tkun kopriet il-kostijiet kollha tagħha inklużi d-deprezzament u l-imposti finanzjarji. L-impriza ristrutturata għandha tkun tista' tikkompeti fis-suq bil-merti tagħha stess.

3.2. Il-bżonn għal intervent mill-Istat

53. L-Istati Membri li jkun bihsiebhom jagħtu għajjnuna għar-ristrutturar għandhom jipprovdur paragon ma' xenarju alternattiv kredibbli li ma jinvolvi l-għajjnuna mill-Istat, fejn juru kif l-oġettiv jew l-oġettivi rilevanti fit-taqsim 3.1.1 ma jintlaħqux, jew jintlaħqu b'mod inqas sodisfaċenti, fil-każ ta' dan ix-xenarju alternattiv. Xenarji bħal dawn jistgħu pereżempju jinkludu r-riorganizzazzjoni tad-dejn, il-bejgħ tal-assi, il-ġbir privat tal-kapital, il-bejgħ lil kompetitur jew ix-xoljiment, f'kull każ jew permezz ta' proċedura ta' insolvenza jew ta' riorganizzazzjoni jew mod ieħor.

3.3. L-adegwatezza

54. L-Istati Membri għandhom jiżguraw li l-għajjnuna tingħata f'forma li tippermetti li l-oġettiv jintlaħaq bl-anqas distorsjoni possibbli. Fil-każ ta' imprizi f'diffikultà, dan jista' jintlaħaq billi jiġi żgurat li l-għajjnuna tingħata fil-forma li hija adegwata sabiex jiġi indirizzati d-diffikultajiet tal-benefiċjarju u li jiġi rimunerat b'mod xieraq. Din it-taqsim tistipula r-rekwiżiti li għandu jkun hemm konformità magħhom sabiex jintwera li miżura ta' għajjnuna hija xierqa.

3.3.1. Għajjnuna għas-salvataġġ

55. Sabiex tiġi approvata mill-Kummissjoni, l-għajjnuna għas-salvataġġ għandha tissodisfa l-kundizzjonijiet li ġejjin:

- (a) tkun tikkonsisti minn appoġġ temporanju ta' likwidità f'forma ta' garanziji ta' self jew ta' self.
- (b) il-kost finanzjarju tas-self jew, fil-każ tal-garanziji ta' self, il-kost finanzjarju totali tas-self garantit, inkluża r-rata ta' interess tas-self u l-primjum tal-garanzija, iridu jkunu konformi mal-punt 56.
- (c) hlief għal meta hu speċifikat mod ieħor fil-punt (d) hawn taht, kull self għandu jiġi rimborżat u kull garanzija għandha tintemm f'perjodu ta' mhux aktar minn sitt xhur wara l-iżborż tal-ewwel pagament parzjali lill-benefiċjarju.
- (d) L-Istati Membri jridu jiehdu l-impenn li jikkomunikaw mal-Kummissjoni, sa mhux aktar tard minn sitt xhur wara li l-miżura ta' għajjnuna għas-salvataġġ tkun giet awtorizzata jew, fil-każ ta' għajjnuna li ma tkunx giet innotifikata, sa mhux aktar tard minn sitt xhur wara l-iżborż tal-ewwel pagament parzjali lill-benefiċjarju;
 - i. prova li s-self ikun ġie rimborżat totalment u/jew li l-garanzija tkun twaqqfet; jew
 - ii. kemm-il darba l-benefiċjarju jikwalifika bħala impriza f'diffikultà (u mhux biss jiffaċċja bżonnijiet akuti ta' likwidità fiċ-ċirkustanzi previsti fil-punt 29 hawn fuq), pjan ta' ristrutturar kif stabbilit fit-Taqsim 3.1.2; mal-preżentazzjoni ta' pjan ta' ristrutturar, l-awtorizzazzjoni tal-għajjnuna għas-salvataġġ tiġi estiża awtomatikament sakemm il-Kummissjoni tiegħu d-deċizzjoni finali tagħha dwar il-pjan ta' ristrutturar, dejjem jekk il-Kummissjoni ma tiddecidix li estensjoni bħal din mhix iġġustifikata jew għandha tkun limitata fiż-żmien jew fil-kamp ta' applikazzjoni; ladarba pjan ta' ristrutturar li għalih tkun giet mitluba l-għajjnuna jkun twettaq u qed jiġi implimentat, kull għajjnuna ulterjuri ser titqies bħala għajjnuna għar-ristrutturar; jew
 - iii. pjan ta' likwidazzjoni li jstabbilixxi b'mod sostanzjat il-passi li jwasslu għal-likwidazzjoni tal-benefiċjarju f'qafas raġonevoli ta' żmien mingħajr għajjnuna ulterjuri.

- (e) L-ghajjnuna ghas-salvataġġ ma tistax tintuża biex tiffinanzja miżuri strutturali, bhall-akkwist sinifikanti ta' negozji jew assi, sakemm ma jkunux mehtieġa ghal waqt il-perjodu ta' salvataġġ ghas-soppravivenza tal-benefiċjarju.

56. Il-livell ta' remunerazzjoni li benefiċjarju jrid iħallas għall-ghajjnuna ghas-salvataġġ għandu jirrifletti l-affidabbiltà kreditizja sottostanti tal-benefiċjarju, mingħajr kunsiderazzjoni tal-effetti temporanji kemm tad-diffikultajiet ta' likwidità u kemm tal-appoġġ mill-Istat, u għandu jipprovdi inċentivi għall-benefiċjarju biex iħallas lura l-ghajjnuna mill-aktar fis possibbli. Il-Kummissjoni għaldaqstant tirrikjedi li r-remunerazzjoni tiġi stabbilita għal rata ta' mhux inqas mir-rata ta' referenza stipulata fil-Komunikazzjoni dwar ir-Rata ta' Referenza⁽³³⁾ għal impriżi dgħajfin li joffru livelli normali ta' kollateralizzazzjoni (bħalissa IBOR ta' sena flimkien ma' 400 punt bażi)⁽³⁴⁾ u li għandha tiżdied b'mill-inqas 50 punt bażi għall-ghajjnuna ghas-salvataġġ li l-awtorizzazzjoni tagħhom tinghata skont il-punt 55(d)ii.
57. Meta jkun hemm evidenza li din ir-rata identifikata fil-punt 56 ma tirrappreżentax punt ta' riferiment adegwat, pereżempju fejn din tvarja b'mod sostanzjali mill-ipprezzar tas-suq ta' strumenti simili li jkunu nharġu reċentement mill-benefiċjarju, il-Kummissjoni tista' tadatta l-livell mehtieġ ta' remunerazzjoni skont kif ikun adegwat.

3.3.2. *Għajjnuna għar-ristrutturar*

58. L-Istati Membri huma liberi li jagħżlu taht liema forma l-ghajjnuna għar-ristrutturar tinghata. Madankollu, meta jagħmlu dan, huma għandhom jiżguraw li l-istrument magħżul ikun xieraq biex jindirizza l-kwistjoni prevista. B'mod partikolari, l-Istati Membri għandhom jivvalutaw jekk il-problemi tal-benefiċjarji jkunux marbutin mal-likwidità jew mas-solvenza u jagħżlu l-istrumenti xierqa biex jindirizzaw il-problemi identifikati. Pereżempju, fil-każ ta' problemi ta' solvenza, iż-żieda fl-assi permezz tar-rikapitalizzazzjoni tista' tkun adegwata, fil-waqt li f'sitwazzjoni fejn il-problemi jkunu prinċipalment relatati mal-likwidità, l-ghajjnuna permezz tas-self jew ta' garanziji ta' self tista' tkun biżżejjed.

3.4. **L-effett ta' inċentiv**

59. L-Istati Membri li jkun bihsiebhom jagħtu għajjnuna għar-ristrutturar għandhom juru li fin-nuqqas tal-ghajjnuna, il-benefiċjarju kieku kien jiġi ristrutturatur, mibjugħ jew xolt b'tali mod li ma kienx jintlaħaq l-oġettiv ta' interess komuni identifikat fit-Taqsima 3.1.1. Din id-deskrizzjoni tista' tiffirma parti mill-analiżi pprezentata skont il-punt 53.

3.5. **Il-proporzjonalità tal-ghajjnuna/l-ghajjnuna limitata għall-minimu**

3.5.1. *Għajjnuna għas-salvataġġ*

60. L-ghajjnuna ghas-salvataġġ għandha tkun ristretta għall-ammont mehtieġ biex il-benefiċjarju jibqa' jopera n-negozju għal sitt xhur. Sabiex jiġi ddeterminat dan l-ammont, għandha tinghata importanza lir-riżultat tal-formula stipulata fl-Anness 1. Kull għajjnuna li taqbeż ir-riżultat ta' dan il-kalkolu se tiġi awtorizzata biss jekk tkun debitament iġġustifikata billi jiġi pprovdut pjan ta' likwidità li jistabbilixxi l-htigijiet ta' likwidità tal-benefiċjarju fis-sitt xhur li jkunu ġejjin.

3.5.2. *Għajjnuna għar-ristrutturar*

61. L-ammont u l-intensità tal-ghajjnuna għar-ristrutturar iridu jkunu limitati għall-minimu strett neċessarju biex jippermettu li r-ristrutturar ikun jista' jsir abbażi tar-riżorsi finanzjarji eżistenti tal-benefiċjarju, tal-azzjonisti tiegħu jew tal-grupp tan-negozju li jagħmel parti minnu. B'mod partikolari, irid jiġi żgurat livell xieraq ta' kontribuzzjoni proprja għall-kostijiet ta' ristrutturatur u ta' qsim tal-piżijiet, kif inhu stipulat f'aktar dettall f'din it-Taqsima (3.5.2). Valutazzjoni bħal din tiegħi inkonsiderazzjoni kull għajjnuna ghas-salvataġġ mogħtija qabel.

⁽³³⁾ Komunikazzjoni mill-Kummissjoni dwar ir-reviżjoni tal-metodu li jistabbilixxi r-rati ta' referenza u ta' skont (ĠU C 14, 19.1.2008, p. 6).

⁽³⁴⁾ Biex ma jkunx hemm dubbi, in-nota dwar ir-remunerazzjoni għall-ghajjnuna ghas-salvataġġ tat-tabella tal-margini ta' self li tinsab f'din il-komunikazzjoni ma tapplikax għall-ghajjnuna vvalutata skont dawn il-linji gwida.

3.5.2.1. Il-kontribuzzjoni proprja

62. Kontribuzzjoni sinifikanti ⁽³⁵⁾ lejn ir-ristrutturar hija mehtieġa mir-riżorsi proprji tal-benefiċjarju tal-ghajnuna, l-azzjonisti jew il-kredituri tiegħu jew il-grupp tan-negożju li jagħmel parti minnu, jew minn investituri godda. Tali kontribuzzjoni proprja għandha tkun normalment komparabbli mal-ghajnuna mogħtija f'termini ta' effetti fuq il-pożizzjoni ta' solvenza jew ta' likwidità tal-benefiċjarju. Pereżempju, meta l-ghajnuna li għandha tingħata ssahħah il-pożizzjoni tal-ekwiżità tal-benefiċjarju, il-kontribuzzjoni proprja għandha bl-istess mod tinkludi miżuri li jsahħu l-ekwiżità, bħall-ġbir ta' ekwiżità ġdida mingħand l-azzjonisti eżistenti, it-tnaqqis tad-dejn eżistenti u tan-noti kapitali jew il-konverżjoni tad-dejn eżistenti għal ekwiżità, jew il-ġbir ta' ekwiżità esterna ġdida bit-termini tas-suq. Il-Kummissjoni se tqis sa fejn l-effett tal-kontribuzzjoni proprja jista' jiġi pparagunat mal-ghajnuna mogħtija meta tiġi vvalutata l-firxa tal-miżuri neċessarji sabiex jiġu limitati d-distorsjonijiet tal-kompetizzjoni skont il-punt 90.
63. Il-kontribuzzjonijiet iridu jkunu reali, jiġifieri fattwali, u jkunu jeskludu l-profitti futuri mistennija bħall-fluss tal-flus kif ukoll iridu jkunu kemm jista' jkun għoljin. Kontribuzzjonijiet mill-Istat jew minn kumpanija pubblika jistgħu jitqiesu biss sakemm ma jkunx fihom ghajnuna. Dan jista' jkun il-każ, b'mod partikolari, meta kontribuzzjoni tkun magħmula minn entità li hija indipendenti minn awtorità li tagħti l-ghajnuna (bħal bank proprjetà tal-Gvern jew kumpanija azzjonarja pubblika) u li tiegħu d-deċiżjoni li tinvesti abbażi tal-interessi kummerċjali tagħha stess ⁽³⁶⁾.
64. Il-kontribuzzjonijiet proprji normalment ikunu meqjusa adegwati jekk ikunu jammontaw għal mill-inqas 50 % tal-kostijiet tar-ristrutturar. F'ċirkostanzi eċċezzjonali u f'każijiet ta' tbatija partikolari, li jridu jintwerew mill-Istat Membru, il-Kummissjoni tista' taċċetta kontribuzzjoni li ma tilhaqx il-50 % tal-kostijiet ta' ristrutturatur, dejjem jekk l-ammont ta' din il-kontribuzzjoni jibqa' sinifikanti.

3.5.2.2. Il-qsim tal-piżijiet

65. Meta jingħata appoġġ mill-Istat f'forma li ttejjeb il-pożizzjoni tal-ekwiżità tal-benefiċjarju, pereżempju meta l-Istat jagħti għotjiet, jinjetta kapital jew inaqas id-dejn, dan jista' jkollu l-effett li jipprotegi l-azzjonisti u l-kredituri subordinati mill-konsegwenzi tal-ghażla tagħhom li jinvestu fil-benefiċjarju. Dan jista' jgħaliq periklu morali u jdgħajjef id-dixxiplina tas-suq. Konsegwentement, l-ghajnuna biex tkopri t-telf għandha tingħata biss b'kundizzjonijiet li jinvolvu l-qsim adegwat tal-piżijiet mill-investituri eżistenti.
66. Il-qsim tal-piżijiet adegwat normalment ifisser li l-azzjonisti eżistenti, u fejn mehtieġ il-kredituri subordinati, iridu jassorbu t-telf kollu. Il-kredituri subordinati għandhom jikkontribwixxu għall-assorbiment tat-telf jew billi dan jiġi mibdul f'ekwiżità jew billi jitnaqqas il-kapital tal-istrumenti rilevanti. Għalhekk, l-intervent tal-Istat għandu jsir biss wara li t-telf ikun ġie ġġustifikat u attribwit kollu għall-azzjonisti eżistenti u għad-detenturi tad-dejn subordinat ⁽³⁷⁾. F'kull każ, il-hruġ tal-flus mingħand il-benefiċjarju għal għand id-detenturi tal-ekwiżità jew tad-dejn subordinat għandu jiġi evitat matul il-perijodu tar-ristrutturar sa fejn ikun legalment possibbli, dejjem jekk dan ma jaffettwax b'mod sproporzjonat lil dawk li injettaw ekwiżità ġdida.
67. Il-qsim adegwat tal-piżijiet ifisser ukoll li kull ghajnuna mill-Istat li ttejjeb il-pożizzjoni tal-ekwiżità tal-benefiċjarju għandha tingħata fuq termini li jagħtu lill-Istat proporzjon raġonevoli ta' qligħ futur għall-valur tal-ekwiżità tal-benefiċjarju, minhabba l-ammont ta' ekwiżità tal-Istat injettat meta mqabbel mal-ekwiżità li jifdal tal-kumpanija wara li t-telf ikun ġie kontabilizzat.
68. Il-Kummissjoni tista' tippermetti eċċezzjonijiet għall-implimentazzjoni shiha tal-miżuri stipulati fil-punt 66 meta dawn il-miżuri kieku jwasslu għal riżultati sproporzjonati. Sitwazzjonijiet bħal dawn jistgħu jinkludu każijiet fejn l-amount tal-ghajnuna jkun żgħir meta mqabbel mal-kontribuzzjoni proprja, jew l-Istat Membru kkonċernat juri li l-kredituri subordinati jirċievu anqas f'termini ekonomiċi skont proċedimenti ta' insolvenza normali ohra u jekk ma tingħata l-ebda ghajnuna mill-Istat.

⁽³⁵⁾ Din il-kontribuzzjoni ma trid tinkludi l-ebda ghajnuna. Dan mhuwiex il-każ meta pereżempju, s-self ikollu sussidju ta' rata ta' mgħax jew ikun appoġġat minn garanziji tal-gvern li jkollhom elementi ta' ghajnuna.

⁽³⁶⁾ Ara pereżempju d-Deċiżjoni tal-Kummissjoni fil-Kawża SA.32698 *Air Åland*.

⁽³⁷⁾ Għal dan l-ghan, is-sitwazzjoni tal-karta bilancjali tal-impriża trid tiġi stabbilita meta tingħata l-ghajnuna.

69. Il-Kummissjoni mhux se titlob b'mod sistematiku kontribuzzjonijiet mingħad id-detenturi ta' dejn superjuri sabiex il-benefiċjarju jerga' jingħata l-pożizzjoni tal-ekwità. Madankollu, tista' tittratta kull waħda minn dawn il-kontribuzzjonijiet bħala raġuni għal tnaqqis fil-firxa mehtieġa ta' mizuri li jillimitaw id-distorsjonijiet tal-kompetizzjoni skont il-punt 90.

3.6. L-effetti negattivi

3.6.1. Il-prinċipju "tal-ewwel u tal-aħħar darba"

70. Sabiex jitnaqqas il-periklu morali, l-inċentivi ta' teħid eċċessiv ta' riskju u d-distorsjonijiet potenzjali kompetitivi, l-ghajnuna għandha tingħata lill-impriża għal operazzjoni waħda biss ta' ristrutturatur. Dan huwa magħruf bħala l-prinċipju "tal-ewwel u l-aħħar darba". Il-bżonn ta' impriża li tkun diġà rċeviet għajnuna skont dawn il-linji gwida, li terġa' tircievi aktar għajnuna ta' din ix-xorta, juri li d-diffikultajiet tal-impriża huma ta' natura rikorrenti, jew inkella li ma ġewx indirizzati kif suppost meta ngħatat l-ghajnuna qabel. Interventi ripetuti min-naħa tal-Istat x'aktarx iwasslu għal problemi ta' periklu morali u distorsjonijiet tal-kompetizzjoni li huma kuntrarji għall-interess komuni.
71. Meta l-ghajnuna pplanata għas-salvataġġ, jew għar-ristrutturatur tiġi nnotifikata lill-Kummissjoni, l-Istat Membru jrid jispjega jekk l-impriża kkonċernata tkunx diġà rċeviet għajnuna ta' salvataġġ, għajnuna għar-ristrutturatur jew appoġġ għar-ristrutturatur temporanju fil-passat, inkluża kull għajnuna ta' din ix-xorta mogħtija qabel id-dhul fis-seħħ ta' dawn il-linji gwida u kull għajnuna oħra mhix notifikata⁽³⁸⁾. Jekk dan ikun il-każ, u fejn ikunu għaddew anqas minn 10 snin⁽³⁹⁾ minn meta tkun ingħatat l-ghajnuna jew minn meta jkun intemm il-perjodu ta' ristrutturatur jew minn meta tkun twaqqfet l-implimentazzjoni tal-pjan ta' ristrutturatur (skont liema minn dawn ikun seħħ l-aktar tard), il-Kummissjoni ma tippermettix aktar għajnuna skont dawn il-linji gwida.
72. Fil-każijiet li ġejjin, jiġu permessi eċċezzjonijiet għal din ir-regola:
- (a) meta l-ghajnuna għar-ristrutturatur isseġwi l-ghoti ta' għajnuna għas-salvataġġ bħala parti minn operazzjoni waħda ta' ristrutturatur;
 - (b) meta l-ghajnuna għas-salvataġġ jew l-appoġġ temporanju għar-ristrutturatur ikunu ngħataw skont dawn il-linji gwida u din l-ghajnuna ma tkunx ġiet segwita minn għajnuna għar-ristrutturatur, jekk:
 - i. b'mod raġonevoli jitqies li l-benefiċjarju jista' jkun vijabbli fuq terminu twil meta ngħatat l-ghajnuna skont dawn il-linji gwida, u
 - ii. l-ghajnuna għas-salvataġġ jew għar-ristrutturatur il-ġdida tkun mehtieġa wara mill-inqas hames snin min-habba ċirkostanzi⁽⁴⁰⁾ mhux prevedibbli li ma jkunx responsabbli għalihom il-benefiċjarju;
 - (c) f'ċirkostanzi eċċezzjonali u imprevedibbli li għalihom ma jkunx responsabbli l-benefiċjarju.
73. L-applikazzjoni tal-prinċipju "tal-ewwel u tal-aħħar darba" bl-ebda mod mhi ser tkun affettwata minn bidliet fis-sjeda tal-benefiċjarju wara li tingħata l-ghajnuna jew minn xi proċedura ġudizzjarja jew amministrattiva li jkollha l-effett li tissoda l-karta bilancjali tiegħu, tnaqqas l-obbligazzjonijiet tiegħu jew tikkancella d-djun ta' qabel tiegħu, meta tkun l-istess impriża li tkompli bin-negozju.
74. Meta grupp tan-negozju jkun irċieva għajnuna għas-salvataġġ, għajnuna għar-ristrutturatur jew appoġġ temporanju għar-ristrutturatur, il-Kummissjoni normalment ma tippermettix li tingħata aktar għajnuna għas-salvataġġ jew għar-ristrutturatur lill-grupp innifsu jew lil xi entità li tagħmel parti mill-grupp, sakemm ma jgħaddux 10 snin minn meta tkun ingħatat l-ghajnuna jew minn meta l-perjodu ta' ristrutturatur ikun twaqqaf jew minn meta l-implimentazzjoni tal-pjan ta' ristrutturatur tkun twaqqfet, skont liema minn dawn ikun seħħ l-aħħar. Meta

⁽³⁸⁾ Fir-rigward tal-ghajnuna mhix notifikata, il-Kummissjoni tikkunsidra fil-valutazzjoni tagħha l-possibbiltà li l-ghajnuna tkun ġiet iddikkarjata kumpatibbli mas-suq intern bħala xi haġa differenti minn għajnuna għas-salvataġġ jew għar-ristrutturatur.

⁽³⁹⁾ Hames snin fil-każ tas-settur tal-produzzjoni primarja agrikola.

⁽⁴⁰⁾ Ċirkostanza imprevedibbli hija waħda li bl-ebda mod ma setgħet ġiet anticipata mill-manigment tal-benefiċjarju meta kien qed jifassal il-pjan ta' ristrutturatur u li mhix minhabba negligenza jew żbalji min-naħa tal-manigment tal-benefiċjarju jew minhabba deċiżjonijiet tal-grupp li minnu jagħmel parti.

entità li tagħmel parti minn grupp ta' negozju tkun irċeviet għajnuna għas-salvataġġ, għajnuna għar-ristrutturar jew appoġġ temporanju għar-ristrutturar, il-grupp kollu kemm hu kif ukoll l-entitajiet l-oħra tal-grupp jibqgħu eleggibbli għall-għajnuna għas-salvataġġ jew għar-ristrutturar (suġġett għall-konformità mad-dispożizzjonijiet l-oħra ta' dawn il-linji gwida), bl-eċċezzjoni tal-benefiċjarju preċedenti tal-għajnuna. L-Istati Membri jridu juru li l-ebda għajnuna mhi ser tingħadda mill-grupp jew minn entitajiet oħra tal-grupp lill-benefiċjarju preċedenti tal-għajnuna.

75. Meta impriża takkwista l-assi ta' impriża oħra, u b'mod partikolari wahda li tkun giet suġġetta għal wahda mill-proċeduri msemmija fil-punt 73 jew għal proċedimenti kollettivi ta' insolvenza mibdijin skont il-liġi nazzjonali u li tkun diġà rċeviet għajnuna għas-salvataġġ jew għar-ristrutturar jew appoġġ temporanju għar-ristrutturar, ix-xerrej ma jkunx suġġett għall-prinċipju "tal-ewwel u tal-aħħar darba", sakemm ma jkunx hemm kontinwità ekonomika bejn l-impriża l-ġdida u x-xerrej ⁽⁴¹⁾.

3.6.2. Miżuri biex jiġu limitati d-distorsjonijiet tal-kompetizzjoni

76. Meta tingħata l-għajnuna għar-ristrutturar iridu jittiehdu miżuri li jllimitaw id-distorsjonijiet tal-kompetizzjoni, b'tali mod li l-effetti negattivi fuq il-kundizzjonijiet tan-negozjar jiġu minimizzati kemm jista' jkun, u l-effetti pożittivi jisbqu kull effett negattiv. Il-Kummissjoni tivvaluta, għal miżuri bhal dawn, il-forma u l-kamp ta' applikazzjoni adegwati skont din it-taqsim (3.6.2).

3.6.2.1. In-natura u l-forma ta' miżuri li jllimitaw id-distorsjonijiet tal-kompetizzjoni

77. Mingħajr preġudizzju għall-punt 84, il-miżuri biex tiġi limitata d-distorsjoni tal-kompetizzjoni ġeneralment jiehdu l-forma ta' miżuri strutturali. F'każijiet partikolari, fejn ikun xieraq li jiġu indirizzati d-distorsjonijiet tal-kompetizzjoni, il-Kummissjoni tista' taċċetta miżuri ta' aġir, apparti dawk stipulati fil-punt 84, jew miżuri ta' ftuh tas-suq minflok whud mill-miżuri strutturali jew minflok il-miżuri strutturali kollha, li kieku jkunu meħtieġa.

Il-miżuri strutturali – iċ-ċessjonijiet u t-tnaqqis fl-attivitajiet tan-negozju

78. Abbażi ta' valutazzjoni f'konformità mal-kriterji għall-kalibrazzjoni tal-miżuri li jllimitaw id-distorsjoni tal-kompetizzjoni (stipulati fit-taqsim 3.6.2.2), l-impriži li jibbenefikaw mill-għajnuna għar-ristrutturar jistgħu jintalbu jċedu l-assi jew inaqqsu l-kapaċità jew il-preżenza fis-suq. Miżuri bhal dawn għandhom jittiehdu, b'mod partikolari, fis-suq jew fis-swieq fejn l-impriża jkollha pożizzjoni sinifikanti fis-suq wara r-ristrutturar, partikolarment dawk fejn ikun hemm kapaċità żejda sinifikanti. Iċ-ċessjonijiet biex jiġu limitati d-distorsjonijiet fil-kompetizzjoni għandhom isiru mingħajr dewmien żejjed, filwaqt li jiġu kkunsidrati t-tipi ta' assi li jiġu ċeduti u kull ostakolu għaċ-ċediment tagħhom ⁽⁴²⁾, u f'kull każ għal kemm idum il-pjan ta' ristrutturar. Iċ-ċessjonijiet, it-thassir u t-twaqqif tal-attivitajiet li jagħmlu t-telf li f'ċertu punt ikunu neċessarji biex jirkupraw il-vijabbiltà fuq terminu twil ġeneralment ma jkunux ikkunsidrati bħala biżżejjed abbażi tal-prinċipji stipulati fit-taqsim 3.6.2.2 li jindirizzaw id-distorsjonijiet tal-kompetizzjoni.
79. Sabiex miżuri bhal dawn isahhu l-kompetizzjoni u jikkontribwixxu għas-suq intern, dawn għandhom jiffavorixxu d-dhul ta' kompetituri godda, l-espansjoni ta' kompetituri żgħar eżistenti jew l-attività transfruntiera. It-tnaqqis fl-infiq fi hdan il-fruntieri nazzjonali u l-frammentazzjoni tas-suq intern għandhom jiġu evitati.
80. Il-miżuri li jllimitaw id-distorsjonijiet tal-kompetizzjoni ma għandhomx iwasslu għal deterjorament fl-istruttura tas-suq. Il-miżuri strutturali għandhom għalhekk normalment jiehdu forma ta' ċessjonijiet abbażi tal-avvjament ta' negozji vijabbli u indipendenti li, jekk jiġu operati minn xerrej xieraq, ikunu jistgħu jikkompetu b'mod effettiv fit-tul. F'każ li entità bhal din ma tkunx disponibbli, il-benefiċjarju jista' jikkonċedi u sussegwentement

⁽⁴¹⁾ Ara l-Kawżi Kongunti C-328/99 u C-399/00 *L-Italja u SIM 2 Multimedia vs il-Kummissjoni* [2003] Ġabra I-4035; Kawżi Kongunti T-415/05, T-416/05 u T-423/05 *Il-Greċja u oħrajn vs il-Kummissjoni* [2010] Ġabra II-4749; il-Kawża T-123/09 *Ryanair vs il-Kummissjoni*, għadha ma gietx irrapportata (ikkonfermata fuq appell mill-Qorti Ewropea tal-Gustizzja fil-Kawża C-287/12 P, għadha ma gietx irrapportata).

⁽⁴²⁾ Pereżempju, il-bejgħ ta' portafoll jew ta' assi individwali jista' jkun possibbli, u għalhekk għandu jsir fi żmien sinifikattivament aktar qasir mill-bejgħ ta' negozju bħala negozju avvjat, b'mod partikolari meta dan in-negozju jrid l-ewwel jitneħħa minn entità akbar.

iċedi attività eżistenti u ffinanzjata kif xieraq, filwaqt li johloq entità ġdida u vijabbli li tkun tista' tikkompeti fis-suq. Il-miżuri strutturali li jiehdu forma ta' ċessjoni tal-assi biss u ma jinvolvu il-holqien ta' entità vijabbli li tkun tista' tikkompeti fis-suq, huma anqas effettivi biex jippreservaw il-kompetizzjoni u għaldaqstant jiġu aċċettati biss f'każijiet eċċezzjonali fejn l-Istati Membri kkonċernati juru li l-ebda forma oħra ta' miżuri strutturali ma tkun fattibbli jew li miżuri strutturali oħrajn ixekklu serjament il-vijabbiltà ekonomika tal-impreza.

81. Il-benefiċjarju għandu jiffaċilita ċ-ċessjonijiet, pereżempju permezz tad-delimitazzjoni tal-attivitàjiet u billi jaqbel li ma jhux il-klijenti tan-negozju ċedut.
82. Fejn jidher li jista' jkun diffiċli biex jinstab xerrej għall-assi li benefiċjarju jkun qed jipproponi li jċedi, ikun meħtieġ, hekk kif dawn id-diffikultajiet ikunu evidenti, li jiġu identifikati ċessjonijiet jew miżuri oħra li jistgħu jittiehdu fir-rigward tas-suq jew tas-swieq ikkonċernati jekk iċ-ċessjoni primarja ma tirnexxi.

Il-miżuri ta' mġiba

83. Il-miżuri ta' mġiba jimmiraw li jiżguraw li l-ghajnuna tintuża biss biex tiffinanzja r-ritorn lejn il-vijabbiltà fit-tul u li din ma tiġix abbużata biex jittawlu distorsjonijiet fl-istruttura tas-suq li jkunu serji u persistenti jew biex il-benefiċjarju jiġi protett mill-kompetizzjoni sana.
84. Il-miżuri ta' mġiba li ġejjin għandhom jiġu applikati fil-każijiet kollha sabiex jiġi evitat li l-effetti tal-miżuri strutturali jiddgħajfu, u, fil-prinċipju, għandhom jiġu imposti għal kemm idum il-pjan ta' ristrutturar:
 - (a) Il-benefiċjarji jridu jintalbu jieqfu milli jakkwistaw ishma fi kwalunkwe kumpanija waqt il-perjodu ta' ristrutturar, hlief meta dan ikun indispensabbli biex tiġi żgurata l-vijabbiltà fit-tul. L-ghan huwa li jiġi żgurat li l-ghajnuna tintuża biex ikun hemm ritorn lejn il-vijabbiltà u mhux biex jiġu ffinanzjati l-investimenti jew biex tiġi estiża l-preżenza tal-benefiċjarju fi swieq eżistenti jew godda. Ladarba ssir notifika, kull akkwizizzjoni bħal din tista' tiġi awtorizzata mill-Kummissjoni bħala parti mill-pjan ta' ristrutturar;
 - (b) Il-benefiċjarji għandhom jintalbu jieqfu jippubblicizzaw l-appoġġ mill-Istat bħala vantaġġ kompetittiv meta jkunu qed jikkummerċjalizzaw il-prodotti u s-servizzi tagħhom.
85. F'ċirkostanzi eċċezzjonali, jista' jkun meħtieġ li l-benefiċjarji jintalbu biex ma jadottawx komportament kummerċjali li jkollu l-ghan li jespandi malajr s-sehem tas-suq tagħhom marbut ma' prodotti jew swieq ġeografiċi speċifiċi billi joffru kundizzjonijiet (pereżempju fir-rigward ta' prezzijiet u kundizzjonijiet kummerċjali oħrajn) li ma jistgħux jiġu offruti minn kompetituri li ma jingħatawx għajnuna mill-Istat. Restrizzjonijiet bħal dawn jiġu applikati biss fejn ma jkunx hemm rimedju ieħor, kemm strutturali u kemm ta' mġiba, li jista' jindirizza b'mod adegwat id-distorsjonijiet tal-kompetizzjoni identifikati u fejn miżura bħal din fiha nnifisha ma tirrestringix il-kompetizzjoni tas-suq ikkonċernat. Għall-finijiet tal-applikazzjoni ta' dan ir-rekwiżit, il-Kummissjoni ser tqabbel il-kundizzjonijiet offruti mill-benefiċjarju ma' dawk offruti minn kompetituri kredibbli li jkollhom porzjon sostanzjali tas-suq.

Il-miżuri ta' ftuh fis-suq

86. Fil-valutazzjoni ġenerali tagħha, il-Kummissjoni tikkunsidra l-obbligi possibbli mill-Istat Membru marbutin mal-adozzjoni ta' miżuri, jew mill-Istat Membru nnifsu jew mill-benefiċjarju, li jkunu mmirati biex jippromovwu swieq aktar miftuhin, sodi u kompetittivi, pereżempju billi jiffavorixxu d-dhul u l-hruġ. Dan jista' jinkludi, b'mod partikolari, miżuri biex jinfethu ċerti swieq li huma direttament jew indirettament marbutin mal-attivitàjiet tal-benefiċjarju għal operaturi oħra tal-Unjoni, skont id-dritt tal-Unjoni. Inizjattivi bħal dawn jistgħu jissostitwixxu miżuri oħrajn li jillimitaw id-distorsjoni tal-kompetizzjoni, li normalment jintalbu mingħand il-benefiċjarju.

3.6.2.2. Il-kalibrazzjoni ta' miżuri li jllimitaw id-distorsjonijiet tal-kompetizzjoni

87. Il-miżuri li jllimitaw id-distorsjonijiet tal-kompetizzjoni għandhom jindirizzaw kemm it-thassib dwar il-perikli morali u kemm id-distorsjonijiet possibbli fis-swieq fejn jopera l-benefiċjarju. Il-firxa ta' dawn il-miżuri tiddependi fuq diversi fatturi, bħalma huma b'mod partikolari: d-daqs u n-natura tal-ghajjnuna u l-kundizzjonijiet u ċ-ċirkostanzi taht liema nġhatat; id-daqs ⁽⁴³⁾ u l-importanza relattiva tal-benefiċjarju fis-suq u l-karatteristiċi tas-suq ikkonċernat; u kemm jibqa' thassib dwar il-perikolu morali wara l-applikazzjoni ta' miżuri dwar il-kontribuzzjoni proprja u l-qsim tal-piżijiet.
88. B'mod partikolari l-Kummissjoni tiehu inkonsiderazzjoni d-daqs fejn xieraq, permezz ta' approssimazzjonijiet, u n-natura tal-ghajjnuna, kemm f'termini assoluti u kemm f'dak li għandu x'jaqsam mal-assi tal-benefiċjarju u mad-daqs tas-suq kollu.
89. Rigward id-daqs u l-importanza relattiva tal-benefiċjarju fis-suq jew fis-swieq tiegħu, kemm qabel u kemm wara r-ristrutturar, il-Kummissjoni se tivvalutahom sabiex tevalwa l-effetti probabbli tal-ghajjnuna f'dawn is-swieq meta mqabbla mar-riżultati li probabbli jhorgu li kieku ma tinghatax l-ghajjnuna mill-Istat. Il-miżuri se jkun m'fasslin apposta għall-karatteristiċi ⁽⁴⁴⁾ tas-suq biex jiġi żgurat li tinżamm il-kompetizzjoni effikaċi.
90. Rigward it-thassib dwar il-perikli morali, il-Kummissjoni se tivvaluta wkoll il-livell tal-kontribuzzjoni proprja u tal-qsim tal-piżijiet. Gradi oghla tal-kontribuzzjoni proprja u tal-qsim tal-piżijiet minn dawk mehtieġa fit-taqsima 3.5.2, billi jiġi limitat l-ammont ta' ghajjnuna u ta' periklu morali, jistgħu jnaqqsu l-firxa tal-miżuri mehtieġa sabiex jiġu limitati d-distorsjonijiet tal-kompetizzjoni.
91. Minhabba li l-attivitajiet ta' ristrutturar jistgħu jheddu li jdghajfu s-suq intern, miżuri li jllimitaw id-distorsjonijiet tal-kompetizzjoni li jghinu biex jiżguraw li s-swieq nazzjonali jibqgħu miftuħin u kuntestabli ser jiġu kkunsidrati b'mod pożittiv.
92. Il-miżuri li jllimitaw id-distorsjonijiet tal-kompetizzjoni ma għandhomx jikkompromettu l-prospetti tar-ritorn tal-benefiċjarju lejn il-vijabbiltà, li jista' jkun il-każ jekk miżura tqum hafna flus biex tiġi implimentata jew, f'każijiet eċċezzjonali tkun sostanzjata kif suppost mill-Istat Membru kkonċernat, jekk tnaqqas l-attività tal-benefiċjarju sal-punt li r-ritorn tiegħu lejn il-vijabbiltà jiġi kompromess, u lanqas m'għandhom jiġu askapitu tal-konsumaturi u l-kompetizzjoni.
93. L-ghajjnuna biex jitkoprew il-kostijiet soċjali tar-ristrutturar tat-tip deskritt fil-punti 32 sa 35 trid tkun identifikata b'mod ċar fil-pjan ta' ristrutturar, billi l-ghajjnuna għall-miżuri soċjali esklużivament għall-benefiċċju tal-impjegati li jinghataw is-sensja mhix ser tiġi kkunsidrata bl-iskop li tiġi ddeterminata l-firxa tal-miżuri li jllimitaw id-distorsjonijiet tal-kompetizzjoni. Għall-ġid ta' kulhadd, il-Kummissjoni ser tiżgura, fil-kuntest tal-pjan ta' ristrutturar li l-effetti soċjali tar-ristrutturar, fl-Istati Membri apparti dak li jagħti l-ghajjnuna, jinżammu f'livell minimu.

3.6.3. Il-benefiċjarji ghajjnuna preċedenti illegali

94. Fejn qabel tkun inghataw ghajjnuna mhux skont il-liġi lill-impriza f'diffikultà, li fir-rigward tagħha l-Kummissjoni tkun adottat deċizzjoni negattiva b'ordni ta' rkupru, u fejn dan l-irkupru ma jkunx sar bil-ksur tal-Artikolu 14 tar-Regolament tal-Kunsill (KE) Nru 659/1999 ⁽⁴⁵⁾, il-valutazzjoni ta' kull ghajjnuna li skont dawn il-linji gwida għandha tinghata lill-istess impriza għandha tiehu inkonsiderazzjoni l-ewwel nett tal-effett kumulattiv tal-ghajjnuna li nġhatat qabel kif ukoll tal-ghajjnuna l-ġdida, u t-tieni l-fatt li l-ghajjnuna li nġhatat qabel ma tkunx thallset lura ⁽⁴⁶⁾.

⁽⁴³⁾ F'dan ir-rigward il-Kummissjoni tista' tikkunsidra wkoll jekk il-benefiċjarju huwiex impriza kbira jew ta' daqs medju.

⁽⁴⁴⁾ B'mod partikolari, il-livelli ta' konċentrazzjoni, ir-restrizzjonijiet fil-kapaċità, il-livell tal-profittabbiltà u l-ostakoli għad-dhul u l-espansjoni jistgħu jiġu kkunsidrati.

⁽⁴⁵⁾ Ir-Regolament tal-Kunsill (KE) Nru 659/1999 tat-22 ta' Marzu 1999 li jistabbilixxi regoli dettaljati għall-applikazzjoni tal-Artikolu 93 tat-Trattat tal-KE (GU L 83, 27.3.1999, p. 1).

⁽⁴⁶⁾ Il-Kawża C-355/95 P, *Textilwerke Deggendorf vs il-Kummissjoni u oħrajn* [1997] Ġabra I-2549.

3.6.4. *Il-kundizzjonijiet speċifiċi marbutin mal-approvazzjoni tal-ghajnuna*

95. Il-Kummissjoni tista' timponi kwalunkwe kundizzjoni u obbligu li tikkunsidra neċessarji biex tiżgura li l-ghajnuna ma tohloqx distorsjoni fil-kompetizzjoni sa punt li jmur kontra l-interess komuni, fil-każ li l-Istat Membru kkonċernat ma jkunx ha l-obbligu li jadotta dispożizzjonijiet bhal dawn. Pereżempju, tista' tirrikjedi li l-Istat Membru jiehu ċerti miżuri hu stess, jew jimponi ċerti obbligi fuq il-benefiċjarju, jew jieqaf milli jaghti tipi ohra ta' ghajnuna lill-benefiċjarju tul il-perjodu ta' ristrutturatur.

3.7. **It-trasparenza**

96. L-Istati Membri jiżguraw il-pubblikazzjoni tal-informazzjoni li ġejja fuq websajt komprensiva dwar l-ghajnuna mill-Istat, flivell nazzjonali jew reġjonali:

— it-test shiħ tal-iskema ta' ghajnuna approvata jew id-deċiżjoni individwali għall-ghoti tal-ghajnuna u d-dispożizzjonijiet ta' implimentazzjoni tagħha, jew holqa għaliha.

— l-identità tal-awtorità/jiet tal-ghotja,

— l-identità tal-benefiċjarji individwali, il-forma u l-ammont tal-ghajnuna mogħtija lil kull benefiċjarju, id-data tal-ghotja, it-tip tal-impriza (SME/kumpanija kbira), ir-reġjun li fih jinsab il-benefiċjarju (fil-Livell II tal-NUTS) u s-settur ekonomiku prinċipali li fih il-benefiċjarju għandu l-attivitajiet tiegħu (fil-livell tal-grupp NACE) ⁽⁴⁷⁾.

Rekwiżit bhal dan jista' jiġi rrinunzjat fir-rigward ta' għotjiet ta' ghajnuna individwali li ma jaqbwux il-EUR 500 000 (EUR 60 000 għal benefiċjarji li huma attivi fis-settur tal-produzzjoni agrikola primarja). Għal skemi ta' ghajnuna fil-forma ta' benefiċċju fuq it-taxxa, l-informazzjoni dwar l-ammonti ⁽⁴⁸⁾ ta' ghajnuna individwali tista' tiġi pprovduta fil-firxiet li ġejjin (f'EUR miljuni): [0,06 – 0,5] (għall-benefiċjarji attivi fis-settur tal-produzzjoni agrikola primarja); [0,5–1]; [1–2]; [2–5]; [5–10]; [10–30]; [30 u aktar].

Din l-informazzjoni trid tiġi ppubblikata wara li d-deċiżjoni tal-ghoti tal-ghajnuna tkun ittieddet, trid tinzamm għal mill-inqas 10 snin u trid tkun disponibbli mingħajr restrizzjonijiet għall-pubbliku ġenerali ⁽⁴⁹⁾. L-Istati Membri mhux se jkunu obbligati li jippubblikaw l-informazzjoni msemmija hawn fuq qabel l-1 ta' Lulju 2016 ⁽⁵⁰⁾.

4. **L-GHAJNUNA GHAR-RISTRUTTURAR F'ŻONI MEGHJUNA**

97. Il-koeżjoni ekonomika u soċjali hija objettiv prijoritarju tal-Unjoni Ewropea, skont l-Artikolu 174 tat-Trattat, u għal dan l-ghan huwa meħtieġ li politiki ohra jikkontribwixxu skont l-Artikolu 175 ⁽⁵¹⁾. Il-Kummissjoni għaldaqstant se tiehu inkonsiderazzjoni l-bżonnijiet tal-iżvilupp reġjonali meta tivvaluta l-ghajnuna għar-ristrutturatur f'żoni meghjuna. Il-fatt li impriza f'diffikultà tinsab f'żona meghjuna madankollu, ma jiġġustifikax approċċ permissiv fl-ghajnuna għar-ristrutturatur: fuq perjodu taz-żmien medju u twil, reġjun ma jiġix meghjun billi l-kumpaniji jiġu sostnuti b'mod artifiċjali. Barra minn hekk, sabiex jiġi promoss l-iżvilupp reġjonali huwa fl-aħjar interess tar-reġjun stess li japplika r-rizorsi tiegħu b'tali mod li jiġu żviluppati l-attivitajiet li huma vijabbli u sostenibbli. Fl-aħjar nett, id-distorsjonijiet tal-kompetizzjoni jridu jiġu minimizzati anki fil-każ tal-ghajnuna lill-imprizi f'żoni meghjuna. F'dan il-kuntest, iridu jiġu kkunsidrati wkoll l-effetti negattivi possibbli ta' riperkussjoni li jistgħu jseħhu fiż-żona kkonċernata u f'żoni ohra meghjuna.

⁽⁴⁷⁾ Bl-eċċezzjoni tas-sigrieti kummerċjali u ta' informazzjoni kunfidenzjali ohra f'każijiet iġġustifikati kif dovut, u suġġett għall-approvazzjoni tal-Kummissjoni (Komunikazzjoni tal-Kummissjoni dwar is-sigriet professjonali fid-deċiżjonijiet tal-ghajnuna mill-Istat, C(2003) 4582 (GU C 297, 9.12.2003, p. 6).

⁽⁴⁸⁾ L-ammont li għandu jiġi ppubblikat huwa l-ogħla benefiċċju tat-taxxa permess u mhux l-ammont imnaqqas ta' kull sena (pereż. fil-kuntest ta' kreditu ta' taxxa jiġi ppubblikat l-ogħla kreditu ta' taxxa permess aktar milli l-ammont effettiv li jista' jiddependi fuq id-dhul taxxabbli u ta' kull sena jista' jvarja).

⁽⁴⁹⁾ Din l-informazzjoni tiġi ppubblikata fi żmien 6 xhur mid-data tal-ghotja (jew, għal ghajnuna fil-forma ta' vantaġġ tat-taxxa, fi żmien sena mid-data tad-dikjarazzjoni fiskali). F'każ ta' ghajnuna mhux skont il-liġi, l-Istati Membri se jkunu meħtieġa li jiżguraw il-pubblikazzjoni ta' din l-informazzjoni *ex post*, mill-inqas fi żmien 6 xhur mid-data tad-deċiżjoni tal-Kummissjoni. L-informazzjoni tkun disponibbli f'format li jippermetti li jsir tiftix għad-dejta, tista' tkun estratta, u tista' faċilment tiġi ppubblikata fuq l-Internet, pereżempju f'format CSV jew XML.

⁽⁵⁰⁾ Mhemmx bżonn li tiġi ppubblikata informazzjoni fuq ghajnuna mogħtija qabel l-1 ta' Lulju 2016 u, għal ghajnuna fiskali, mhemmx bżonn li tiġi ppubblikata informazzjoni fuq ghajnuna mitluba jew mogħtija qabel l-1 ta' Lulju 2016.

⁽⁵¹⁾ L-Artikolu 175 tat-Trattat jistipula, *inter alia*, li "l-formulazzjoni u l-implimentazzjoni tal-politiki u l-ażżjonijiet tal-Unjoni u l-implimentazzjoni tas-suq iridu jieħdu inkonsiderazzjoni l-ghanijiet imsemmija fl-Artikolu 174 u jwasslu għat-tweġġiq tagħhom".

98. Ghaldaqstant, il-kriterji elenkati fil-Kapitolu 3 huma applikabbli bl-istess mod ghaż-żoni meghjuna, anki meta jitqiesu l-bżonnijiet għall-iżvilupp reġjonali. Madankollu, fiż-żoni meghjuna, u sakemm ma jiġix speċifikat mod ieħor fir-regoli dwar l-ghajnuna mill-Istat f'settur partikolari, il-Kummissjoni tapplika d-dispożizzjonijiet tat-taqsim 3.6.2 dwar il-miżuri li jillimitaw id-distorsjonijiet tal-kompetizzjoni sabiex jiġu limitati l-impatti sistemici negattivi għar-reġjun. Dan jista' jinvolvi, b'mod partikolari, rekwiżiti inqas restrinġenti f'termini ta' tnaqqis fil-kapaċità jew ta' preżenza fis-suq. F'każijiet bħal dawn issir distinzjoni bejn iż-żoni li huma elegibbli għall-ghajnuna reġjonali skont l-Artikolu 107(3)(a) tat-Trattat u dawk li huma elegibbli skont l-Artikolu 107(3)(c), biex jiġu kkunsidrati l-problemi reġjonali l-aktar gravi fiż-żoni ta' qabel. Meta ċ-ċirkostanzi speċifiċi taż-żoni meghjuna jirrikjedu li jsir dan, pereżempju fejn benefiċjarju jaffaċċja diffikultajiet partikolari biex jiġbor finanzi għodda minhabba li jkun jinsab f'żoni meghjuna, il-Kummissjoni tista' taċċetta kontribuzzjoni li tkun anqas minn 50 % tal-kostijiet ta' ristrutturar skont il-punt 64].

5. L-GHAJNUNA LILL-FORNITURI TAS-SIEĠ F'DIFFIKULTÀ

99. Fil-valutazzjoni tagħha tal-ghajnuna mill-Istat lill-fornituri tas-SIEĠ f'diffikultà, il-Kummissjoni tikkunsidra n-natura speċifika tas-SIEĠ u, b'mod partikolari, l-bżonn li tiġi żgurata l-kontinwità fis-servizz skont l-Artikolu 106(2) tat-Trattat.
100. Il-fornituri tas-SIEĠ jistgħu jitolbu l-ghajnuna mill-Istat sabiex ikompli jipprovdut s-SIEĠ b'kundizzjonijiet li jkunu kumpatibbli mal-vijabbiltà tagħhom fuq terminu twil. Ghaldaqstant, għall-finijiet tal-punt 47, ir-ritorn lejn il-vijabbiltà fit-tul jista' jkun ibbażat b'mod partikolari fuq is-suppożizzjoni li kull ghajnuna mill-Istat li tis-sodisfa r-rekwiżiti ta' kumpatibbiltà tal-Qafas tas-SIEĠ ⁽⁵²⁾, tad-Deċiżjoni dwar is-SIEĠ ⁽⁵³⁾, tar-Regolament (KE) Nru 1370/2007 tal-Parlament u tal-Kunsill ⁽⁵⁴⁾, tar-Regolament (KE) Nru 1008/2008 tal-Parlament u tal-Kunsill ⁽⁵⁵⁾, u tal-Linji gwida dwar l-Avjazzjoni ⁽⁵⁶⁾ jew tar-Regolament tal-Kunsill (KEE) Nru 3577/92 ⁽⁵⁷⁾ u tal-Linji Gwida Marittimi ⁽⁵⁸⁾, se tibqa' disponibbli għal kemm idum l-inkarigu fis-sehh qabel il-perjodu ta' ristrutturar jew matulu.
101. Meta l-Kummissjoni tivvaluta l-ghajnuna lill-fornituri tas-SIEĠ f'diffikultà skont dawn il-linji gwida, hija ser tikkunsidra l-ghajnuna kollha mill-Istat li tkun inghatat lill-fornitur inkwistjoni, inkluż kwalunkwe kumpens għall-obbligi ta' servizz pubbliku. Madankollu, billi l-fornituri tas-SIEĠ jistgħu jgħibu porzjoni kbira mid-dhul normali tagħhom mill-kumpens tas-servizzi pubbliċi, l-ammont totali tal-ghajnuna ddeterminat b'dan il-mod jista' jkun kbir hafna meta mqabbel mad-daqs tal-benefiċjarju u dan, rigward ir-ristrutturar tiegħu, jista' jagħti sovrastima tal-piż li jiswja lill-Istat. Ghaldaqstant, meta tiġi ddeterminata l-kontribuzzjoni proprja mehtieġa fit-taqsim 3.5.2.1, il-Kummissjoni ser tinjora kwalunkwe kumpens tas-servizz pubbliku li jissodisfa r-rekwiżiti ta' kumpatibbiltà tal-Qafas tas-SIEĠ, tad-Deċiżjoni dwar is-SIEĠ jew tar-Regolament (KE) Nru 1370/2007 jew tar-Regolament (KE) Nru 1008/2008 u l-Linji Gwida dwar l-Avjazzjoni, jew ir-Regolament tal-Kunsill (KEE) Nru 3577/92 u l-Linji Gwida Marittimi.
102. Sakemm l-assi jkunu neċessarji biex jiġu forniti s-SIEĠ, jista' ma jkunx prattikabbli li tintalab iċ-ċessjoni ta' assi bħal dawn permezz ta' miżuri biex jiġu limitati d-distorsjonijiet tal-kompetizzjoni għall-finijiet tat-taqsim 3.6.2. F'każijiet bħal dawn, il-Kummissjoni tista' titlob li jittiehdu miżuri alternattivi biex jiġi żgurat li l-kompetizzjoni ma tiġix mghawġa b'tali mod li tmur kontra l-interess komuni, b'mod partikolari billi tiġi introdotta, malajr kemm jista' jkun, il-kompetizzjoni għusta għas-SIEĠ inkwistjoni.

⁽⁵²⁾ Il-Komunikazzjoni mill-Kummissjoni — Il-Qafas tal-Unjoni Ewropea għall-ghajnuna mill-Istat fil-forma ta' kumpens ta' servizz pubbliku (2011) (ĠU C 8, 11.1.2012, p. 15).

⁽⁵³⁾ Id-Deċiżjoni tal-Kummissjoni 2012/21/UE tal-20 ta' Diċembru 2011 dwar l-applikazzjoni tal-Artikolu 106(2) tat-Trattat dwar il-Funzjonament tal-Unjoni Ewropea għall-ghajnuna mill-Istat taħt il-forma ta' kumpens għas-servizzi pubbliċi mogħti lil ċerti impriżi responsabbli mill-ġestjoni ta' servizzi ta' interess ġenerali (ĠU L 7, 11.1.2012, p. 3).

⁽⁵⁴⁾ Ir-Regolament (KE) Nru 1370/2007 tal-Parlament u tal-Kunsill tat-23 ta' Ottubru 2007 dwar servizzi pubbliċi tat-trasport tal-passiġġieri bil-ferrovija u bit-triq u li jħassar ir-Regolamenti tal-Kunsill (KEE) Nru 1191/69 u 1107/70 (ĠU L 315, 3.12.2007, p. 1).

⁽⁵⁵⁾ Ir-Regolament (KE) Nru 1008/2008 tal-Parlament Ewropew u tal-Kunsill tal-24 ta' Settembru 2008 dwar regoli komuni għall-operat ta' servizzi tal-ajru fil-Komunità (ĠU L 293, 31.10.2008, p. 3), l-Artikoli 16, 17 u 18.

⁽⁵⁶⁾ Komunikazzjoni mill-Kummissjoni: Linji Gwida dwar l-ghajnuna mill-Istat għall-ajruporti u l-linji tal-ajru (ĠU C 99, 4.4.2014, p. 3).

⁽⁵⁷⁾ Ir-Regolament tal-Kunsill (KEE) Nru 3577/92 tas-7 ta' Diċembru li japplika l-prinċipju ta' libertà li jiġu pprovduti servizzi għat-trasport marittimu fi hdan l-Istati Membri (ĠU L 364, 12.12.1992, p. 7).

⁽⁵⁸⁾ Il-Komunikazzjoni tal-Kummissjoni C(2004)43 — Il-linji gwida Komunitarji dwar l-ghajnuna mill-Istat għat-trasport marittimu (ĠU C 13, 17.1.2004, p. 3).

103. Meta fornitur tas-SIEĠ ma jkunx jista' jikkonforma mal-kundizzjonijiet ta' dawn il-linji gwida, l-ghajnuna inkwistjoni ma titqiesx kumpatibbli. F'każijiet bhal dawn madankollu, il-Kummissjoni tista' tawtorizza l-hlas ta' ghajnuna bhal din skont il-htieġa, sabiex tiġi żgurata l-kontinwità tas-SIEĠ, sakemm fornitur ġdid jinghata s-servizz. Il-Kummissjoni tawtorizza biss l-ghajnuna meta l-Istat Membru kkonċernat juri, abbażi ta' raġunijiet oġġettivi, li l-ghajnuna hija strettament limitata għall-ammont u t-tul taż-żmien indispensabbli sabiex fornitur ġdid jinghata s-servizz.

6. L-ISKEMI TA' GHAJNUNA GHAL AMMONTI IŻGHAR TA' GHAJNUNA U BENEFIĊJARJI IŻGHAR

6.1. Il-kundizzjonijiet ġenerali

104. Jekk l-Istati Membri jixtiequ jipprovdu ghajnuna skont dawn il-linji gwida lill-SMEs jew lil impriżi pubbliċi iżghar, din l-ghajnuna għandha normalment tinghata taht skemi. L-użu tal-iskemi jgħin sabiex jiġu limitati d-distorsjonijiet tal-kompetizzjoni marbuta mal-periklu morali, billi jippermetti lil Stat Membru biex jagħmel stqarrija ċara *ex ante* dwar liema huma l-kundizzjonijiet li tahtom jista' jiddeċiedi li jagħti l-ghajnuna lill-impriżi f'diffikultà.
105. L-iskemi jridu jispeċifikaw l-ammont massimu ta' ghajnuna li tista' tinghata lil impriża partikolari bħala parti minn operazzjoni biex tinghata l-ghajnuna għas-salvataġġ, l-ghajnuna għar-ristrutturar jew appoġġ temporanju għar-ristrutturar, inkluż meta l-pjan ikun immodifikat. L-ammont totali massimu ta' ghajnuna mogħti lil kull impriża ma jistax ikun aktar minn EUR 10 miljun, inkluża kull ghajnuna li tinkiseb minn sorsi oħra jew skemi oħra.
106. Għalkemm il-kompatibilità ta' dawn l-iskemi ġeneralment tiġi vvalutata abbażi tal-kundizzjonijiet stipulati fil-Kapitoli 3, 4 u 5, huwa xieraq li f'ċerti rigwardi jiġu previsti kondizzjonijiet issimplifikati, sabiex l-Istati Membri jkun jistgħu japplikaw dawn il-kundizzjonijiet mingħajr mal-Kummissjoni tkompli tiġi riferuta, u sabiex jitnaqqas il-piż fuq l-SMEs u impriżi pubbliċi iżghar li jridu jagħtu l-informazzjoni meħtieġa. Minhabba d-daqs żgħir tal-ammonti ta' ghajnuna u l-benefiċjarji involuti, il-Kummissjoni tikkunsidra li l-potenzjal ta' distorsjonijiet sinifikanti fil-kompetizzjoni huwa aktar limitata f'dawn il-każijiet. Għalhekk, id-dispożizzjonijiet tal-Kapitoli 3, 4 u 5 japplikaw għal dawn l-iskemi *mutatis mutandis*, hlief meta stipulat mod ieħor fit-Taqsimiet 6.2, 6.3, 6.4 u 6.5. Dan il-kapitolu jinkludi wkoll dispożizzjonijiet dwar l-appoġġ temporanju għar-ristrutturar u dwar it-tul ta' żmien u l-evalwazzjoni tal-iskemi.
- 6.2. **Għan ta' interess komuni**
107. Filwaqt li l-falliment ta' SME individwali⁽⁵⁹⁾ x'aktarx ma jinvolvi il-livell ta' tbatija soċjali jew il-falliment tas-suq meħtieġ għall-finijiet tal-punt 44, hemm thassib akbar b'rabta mal-SMEs minhabba li l-valur jista' jintilef meta l-SMEs li jkollhom il-potenzjal li jirristrutturaw, biex b'hekk jerġghu jsiru vijabbli fit-tul, ma jkollhomx iċ-ċans li jagħmlu dan minhabba problemi ta' likwidità. Għaldaqstant, fir-rigward tal-ghoti tal-ghajnuna skont skemi, huwa biżżejjed li Stat Membru juri li l-falliment tal-benefiċjarju x'aktarx jinvolvi tbatija soċjali jew il-falliment tas-suq, b'mod partikolari li:

- (a) il-hruġ ta' SME innovattiva jew SME b'potenzjal għoli ta' tkabbir jista' potenzjalment ikollu konsegwenzi negattivi;
- (b) il-hruġ ta' impriża b'rabtiet estensivi ma' impriżi lokali jew reġjonali oħra, partikolarment SMEs oħra; jista' potenzjalment ikollu konsegwenzi negattivi;
- (c) il-falliment jew l-inċentivi avversi tas-swieq tal-kreditu jgħieghu impriża, li altrimenti tkun vijabbli, biex tfalli; jew
- (d) se jinqalgħu sitwazzjonijiet simili ta' tbatija li jrid jerfa għom il-benefiċjarju.

108. B'deroga mill-punt 50, il-benefiċjarji fl-iskemi mhux se jkun meħtieġa li jipprezentaw stħarriġ tas-suq.

⁽⁵⁹⁾ għall-ghanijiet ta' Kapitolu 6, "SME" tinkludi impriżi pubbliċi iżghar.

6.3. L-adegwatezza

109. Ir-rekwiżit stipulat fil-punt 55(d) jiġi kkunsidrat mil-huq dejjem jekk l-ghajnuna ghas-salvataġġ tinghata ghal mhux aktar minn sitt xhur, tul liema perjodu ghandha ssir analiżi dwar il-pożizzjoni tal-benefiċjarju. Qabel it-tmiem ta' dan il-perjodu:

- (a) l-Istat Membru jrid japprova pjan ta' ristrutturar jew pjan ta' likwidazzjoni, jew
- (b) il-benefiċjarju jrid jissottometti pjan ta' ristrutturar issimplifikat, skont il-punt 115, jew
- (c) is-self irid jiġi rimborżat jew titwaqqaf il-garanzija.

110. B'deroga mill-punt 57, l-Istati Membri mhux ser ikunu mehtieġa li jivvalutaw jekk ir-remunerazzjoni stabbilita skont il-punt 56 tirrapprezentax parametru referenzjarju xieraq.

6.4. Il-proporzjonalità tal-ghajnuna/l-ghajnuna limitata għall-minimu

111. B'deroga mill-punt 64, l-Istati Membri jistgħu jikkunsidraw li kontribuzzjoni proprja tkun adegwata jekk tam-monta ghal mill-inqas 40 % tal-kostijiet ghar-ristrutturar fil-każ ta' impriżi ta' daqs medju, jew ghal 25 % tal-kostijiet ghar-ristrutturar fil-każ ta' impriżi żgħar.

6.5. L-effetti negattivi

112. Stat Membru li għandu l-intenzjoni li jagħti ghajnuna ghas-salvataġġ, ghajnuna ghar-ristrutturar jew appoġġ temporanju ghar-ristrutturar, irid jivverifika jekk jitharixx il-prinċipju "tal-ewwel u tal-ahhar darba" stipulat fit-Taqsima 3.6.1. Ghal dan l-ghan, l-Istat Membru jrid jispeċifika jekk l-impriża kkonċernata tkunx diġà rċeviet ghajnuna ta' salvataġġ, ghajnuna ghar-ristrutturar jew appoġġ temporanju ghar-ristrutturar fl-imghoddi, inkluża kull ghajnuna ta' din ix-xorta mogħtija qabel id-dhul fis-seħħ ta' dawn il-linji gwida u kull ghajnuna ohra mhix notifikata. Jekk dan ikun il-każ, u fejn ikunu għaddew anqas minn 10 snin⁽⁶⁰⁾ minn meta tkun ingħatat l-ghajnuna ghas-salvataġġ jew l-appoġġ temporanju ghar-ristrutturar jew minn meta jkun intemm il-perjodu ta' ristrutturar jew minn meta tkun twaqqfet l-implimentazzjoni tal-pjan ta' ristrutturar (skont liema minn dawn ikun seħħ l-aktar tard), ma tistax tinghata aktar ghajnuna ghas-salvataġġ, ghajnuna ghar-ristrutturar jew appoġġ temporanju ghar-ristrutturar hlief:

- (a) meta l-appoġġ temporanju ghar-ristrutturar jinghata bhala ghajnuna ghas-salvataġġ bhala parti minn operazzjoni wahda ta' ristrutturar;
- (b) meta l-ghajnuna ghar-ristrutturar tinghata bhala ghajnuna ghas-salvataġġ jew appoġġ temporanju ghar-ristrutturar bhala parti minn operazzjoni wahda ta' ristrutturar;
- (c) meta l-ghajnuna ghas-salvataġġ jew l-appoġġ temporanju ghar-ristrutturar ikunu ngħataw skont dawn il-linji gwida u din l-ghajnuna ma tkunx giet segwita minn ghajnuna ghar-ristrutturar, jekk:
 - i. b'mod raġonevoli jitqies li l-benefiċjarju jista' jkun vijabbli fuq terminu twil meta ngħatat l-ghajnuna skont dawn il-linji gwida, u
 - ii. ghajnuna ġdida ghas-salvataġġ jew ghar-ristrutturar jew appoġġ ġdid temporanju ghar-ristrutturar, ikunu mehtieġa wara mill-inqas hames snin minhabba ċirkostanzi mhux prevedibbli li għalihom ma jkunx responsabbli l-benefiċjarju;
- (d) iċ-ċirkostanzi jkun eċċezzjonali u imprevedibbli u ma jkunx responsabbli għalihom il-benefiċjarju.

113. Il-miżuri li jillimitaw id-distorsjonijiet tal-kompetizzjoni x'aktarx ikollhom impatt sproporzjonat fuq l-impriżi ż-żgħar, b'mod partikolari minhabba l-piż li fihom dawn il-miżuri biex jitwettqu. Għalhekk, b'deroga mill-punt 76, l-Istati Membri mħumiex obbligati li jesigū miżuri bħal dawn minn impriżi żgħar, hlief meta jkun stipulat mod iehor mir-regoli dwar l-ghajnuna mill-Istat f'settur partikolari. Madankollu, l-impriżi ż-żgħar normalment ma għandhomx iżidu l-kapaċità tagħhom waqt il-perjodu ta' ristrutturar.

⁽⁶⁰⁾ meta jgħaddu hames snin fil-każ tas-settur tal-produzzjoni primarja agrikola.

6.6. Appoġġ temporanju għar-ristrutturar

114. F'ċerti każijiet, jista' jkun possibbli għal impriża li tlesti r-ristrutturar mingħajr ma tkun tehtieg l-ghajnuna għar-ristrutturar, dejjem jekk jirnexxiha tikseb appoġġ itwal ta' likwidità minn dak li jkun disponibbli bil-kundizzjonijiet tal-ghajnuna għas-salvataġġ. L-Istati Membri jistgħu jwaqqfu skemi li jippermettu l-appoġġ ta' likwidità għal perjodu itwal minn sitt xhur (imsejjah "appoġġ temporanju għar-ristrutturar"), bil-kundizzjonijiet stabbiliti hawn taht.
115. L-appoġġ temporanju għar-ristrutturar irid jissodisfa l-kundizzjonijiet li ġejjin:
- (a) L-appoġġ għandu jikkonsisti minn ghajnuna f'forma ta' garanziji ta' self jew ta' self.
 - (b) Il-kost finanzjarju tas-self jew, fil-każ tal-garanziji ta' self, il-kost finanzjarju totali tas-self garantit, inkluża r-rata ta' mgħax tas-self u l-primjum tal-garanzija, iridu jkunu konformi mal-punt 116.
 - (c) L-appoġġ temporanju għar-ristrutturar irid ikun konformi mad-dispożizzjonijiet tal-Kapitolu 3 ta' dawn il-linji gwida, kif immodifikati minn dan il-Kapitolu.
 - (d) L-appoġġ temporanju għar-ristrutturar jista' jingħata għal perjodu li ma jaqbiżx it-18-il xahar, filwaqt li jitnaqqas kull perjodu immedjatament preċedenti ta' ghajnuna għas-salvataġġ. Qabel it-tmiem ta' dan il-perjodu:
 - i. l-Istat Membru jrid japprova pjan ta' ristrutturar kif previst fil-punt 55(d)(ii) ta' hawn fuq, jew pjan ta' likwidazzjoni, jew
 - ii. is-self irid jiġi rimborzat jew titwaqqaf il-garanzija.
 - (e) Mhux aktar tard minn sitt xhur wara l-iżborż tal-ewwel pagament parzjali lill-benefiċjarju, filwaqt li jitnaqqas kull perjodu immedjatament preċedenti ta' ghajnuna għas-salvataġġ, l-Istat Membru jrid japprova pjan ta' ristrutturar issimplifikat. Dan il-pjan ma hemmx għalfejn jinkludi l-elementi kollha stipulati fil-punti minn 47 sa 52, iżda jrid tal-anqas jidentifika l-azzjonijiet li l-benefiċjarju jrid jiehu biex jerga' jsir vijabbli fit-tul mingħajr l-appoġġ tal-Istat.
116. Ir-remunerazzjoni għall-appoġġ temporanju għar-ristrutturar għandha tiġi stabbilita għal rata li ma tkunx aktar baxxa mir-rata ta' referenza stipulata fil-Komunikazzjoni mill-Kummissjoni dwar ir-reviżjoni tal-metodu biex jiġi stabbiliti r-rati ta' referenza u ta' skont ⁽⁶¹⁾ għal impriži dghajfa li joffru livelli normali ta' kollateralizzazzjoni (bħalissa IBOR ta' sena flimkien ma' 400 punt bażi) ⁽⁶²⁾. Biex jiġi pprovduti incenċivi għall-ħruġ, ir-rata għandha tiżdied b'mhux inqas minn 50 punt bażi ladarba jkunu għaddew 12-il xahar minn meta jkun sehh l-iżborż tal-ewwel pagament parzjali lill-benefiċjarju (jitnaqqas kull perjodu immedjatament preċedenti ta' ghajnuna għas-salvataġġ).
117. L-ghajnuna għas-salvataġġ trid tkun ristretta għall-ammont mehtieg sabiex il-benefiċjarju jibqa' bin-negozju għal 18-il-xahar, u sabiex jiġi ddeterminat dan l-ammont għandu jingħata importanza r-rizultat tal-formula stipulata fl-Anness 1; kull ghajnuna li taqbeż ir-rizultat ta' dan il-kalkolu se tiġi awtorizzata biss jekk tkun iġġustifikata b'mod adegwat billi jingħata pjan ta' likwidità li jstabbilixxi l-htigijiet ta' likwidità tal-benefiċjarju għat-18-il-xahar li ġejjin.
- #### 6.7. It-tul ta' żmien u l-evalwazzjoni
118. Il-Kummissjoni tista' titlob lill-Istati Membri biex jillimitaw it-tul ta' żmien ta' ċerti skemi (normalment għal erba' snin jew anqas) u biex iwettqu evalwazzjoni ta' dawn l-iskemi.
119. Se jkunu mehtieġa evalwazzjonijiet għal skemi fejn id-distorsjonijiet potenzjali jkunu partikolarment għoljin, jiġifieri skemi fejn ikun hemm riskju ta' restrizzjonijiet sinifikanti fil-kompetizzjoni jekk l-implimentazzjoni tagħhom ma tiġix rieżaminata f'waqtha.

⁽⁶¹⁾ Ara n-nota ta' qiegħ il-paġna 33.

⁽⁶²⁾ Ara n-nota ta' qiegħ il-paġna 34.

120. Minhabba l-oġġettivi u sabiex ma jiġux imposti piżijiet sproporzjonati fuq l-Istati Membri fir-rigward ta' proġetti ta' għajnuna iżgħar, dan japplika biss għal skemi ta' għajnuna li jkollhom baġits kbar jew li jkollhom karatteristiċi ġodda, jew meta jkunu anticipati bidliet sinifikanti fis-suq, fit-teknoloġija jew bidliet regolatorji. L-evalwazzjoni trid ssir minn espert indipendenti mill-awtorità tal-Istat li tawtorizza l-għajnuna, abbażi ta' metodoloġija komuni⁽⁶³⁾, u trid ssir pubblika. L-evalwazzjoni għandha tiġi ppreżentata lill-Kummissjoni f'waqtha sabiex tkun tista' ssir valutazzjoni dwar il-possibiltà ta' estensjoni tal-iskema tal-għajnuna, u f'kull każ meta tiskadi l-iskema. Il-kamp ta' applikazzjoni preċiż tal-evalwazzjoni u kif għandha ssir jiġu ddefiniti fid-deċiżjoni li tapprova l-miżura ta' għajnuna. Kull miżura ta' għajnuna sussegwenti b'objettiv simili trid tiehu inkonsiderazzjoni r-riżultati tal-evalwazzjoni.

7. IL-PROCEDURI

7.1. Il-proċedura aċċellerata għall-għajnuna għas-salvataġġ

121. Sa fejn jista' jkun possibbli, il-Kummissjoni ser tistinka biex tiehu deċiżjoni fi żmien perjodu ta' xahar fir-rigward tal-għajnuna għas-salvataġġ li tikkonforma mal-kundizzjonijiet kollha stipulati fil-Kapitolu 3 u mar-rekwiziti kumulattivi li ġejjin:

(a) l-għajnuna għas-salvataġġ tkun limitata għall-ammont li jirriżulta mill-formula stipulata fl-Anness I u ma jaqbiżx l-EUR 10 miljun;

(b) l-għajnuna ma tingħatax fis-sitwazzjonijiet imsemmija fil-punt 72(b) jew (c).

7.2. Il-proċeduri relatati mal-pjanijiet ta' ristrutturar

7.2.1. L-implimentazzjoni tal-pjan ta' ristrutturar

122. Il-benefiċjarju jrid jimplimenta kompletament il-pjan ta' ristrutturar u jrid josserva kull obbligu ieħor stipulat fid-deċiżjoni tal-Kummissjoni li tawtorizza l-għajnuna. Il-Kummissjoni tikkunsidra bħala użu skorrett tal-għajnuna kull nuqqas ta' implimentazzjoni tal-pjan jew meta ma jitwettqux l-obbligi l-oħra, mingħajr hsara għall-Artikolu 23 tar-Regolament (KE) Nru 659/1999 jew għall-possibbiltà ta' azzjoni fil-Qorti tal-Gustizzja skont it-tieni subparagrafu tal-Artikolu 108(2) tat-Trattat.

123. Fejn l-operazzjonijiet ta' ristrutturar ikopru diversi snin u jinvolvu ammonti sostanzjali ta' għajnuna, il-Kummissjoni tista' titlob li l-hlas tal-għajnuna għar-ristrutturar jinqasam fi hlasijiet parzjali u kull hlas parzjali jista' jsir suġġett għal:

(a) konferma, qabel kull hlas, tal-implimentazzjoni sodisfaċenti ta' kull stadju fil-pjan ta' ristrutturar, skont l-iskeda ppjanata; jew

(b) l-approvazzjoni tiegħu, qabel kull hlas, wara verifika li l-pjan ikun qed jiġi implimentat b'mod sodifaċenti.

7.2.2. L-emenda tal-pjan ta' ristrutturar

124. Fejn l-għajnuna għar-ristrutturar tkun giet approvata, l-Istat Membru kkonċernat jista', waqt il-perjodu ta' ristrutturar, jitlob lill-Kummissjoni tapprova l-bidliet fil-pjan ta' ristrutturar u l-ammont ta' għajnuna. Il-Kummissjoni tista' tippermetti bidliet bħal dawn meta jissodisfaw il-kundizzjonijiet li ġejjin:

(a) il-pjan rivedut xorta jrid ikun juri ritorn lejn il-vijabbiltà fuq perjodu ta' żmien raġonevoli;

(b) jekk l-ispejjeż ta' ristrutturar jiżdiedu, il-kontribuzzjoni proprja trid tiżdied b'mod korrispondenti;

(c) jekk l-ammont ta' għajnuna jiżdied, il-miżuri biex jillimitaw d-distorsjonijiet tal-kompetizzjoni jridu jkunu aktar estensivi minn daww imposti inizjalment;

⁽⁶³⁾ Il-Kummissjoni tista' tipprovdi din il-metodoloġija komuni.

- (d) jekk il-miżuri proposti biex jillimitaw id-distorsjonijiet tal-kompetizzjoni jkunu iktar limitati minn daww imposti inizjalment, l-ammont ta' għajjnuna jrid jittnaqqas b'mod korrispondenti;
- (e) l-iskeda l-għdida għall-implimentazzjoni ta' miżuri li jillimitaw id-distorsjonijiet tal-kompetizzjoni tista' tiġi ttardjata fir-rigward tal-iskeda adottata inizjalment għal raġunijiet lil hinn mill-kontroll tal-benefiċjarju jew tal-Istat Membru biss: jekk dan ma jkunx il-każ, l-ammont tal-għajjnuna għandha titnaqqas b'mod korrispondenti.
125. Jekk il-kundizzjonijiet imposti mill-Kummissjoni jew l-obbligi mogħtija mill-Istat Membru ma jibqgħux daqs-tant restrinġenti, l-ammont tal-għajjnuna għandu jittnaqqas b'mod korrispondenti jew jistgħu jiġu imposti kundizzjonijiet oħra.
126. Jekk l-Istat Membru kkonċernat jintroduci bidliet fi pjan ta' ristrutturatur approvat mingħajr ma jinforma lill-Kummissjoni kif xieraq, jew jekk il-benefiċjarju ma jimxix mal-pjan ta' ristrutturatur approvat, il-Kummissjoni tibda l-proċedimenti skont l-Artikolu 108(2) tat-Trattat, kif inhu previst fl-Artikolu 16 tar-Regolament (KE) Nru 659/1999 (l-użu skorrett tal-għajjnuna), mingħajr hsara għall-Artikolu 23 tar-Regolament (KE) Nru 659/1999 u għall-possibbiltà ta' azzjoni fil-Qorti tal-Gustizzja skont it-tieni subparagrafu tal-Artikolu 108(2) tat-Trattat.
- 7.2.3. *Il-bżonn li l-Kummissjoni tiġi nnotifikata b'kull għajjnuna mogħtija lill-benefiċjarju tul il-perjodu ta' ristrutturatur*
127. Meta l-għajjnuna għar-ristrutturatur tiġi eżaminata skont dawn il-linji gwida, l-ghoti ta' kull għajjnuna oħra tul il-perjodu ta' ristrutturatur, anki jekk ikun skont skema li diġà tkun giet awtorizzata, għandu ċans li jinfluwenza l-valutazzjoni tal-Kummissjoni rigward il-firxa tal-miżuri meħtieġa biex jiġu limitati d-distorsjonijiet tal-kompetizzjoni.
128. Għaldaqstant, in-notifikazzjonijiet għall-għajjnuna għar-ristrutturatur iridu jindikaw kull tip ta' għajjnuna oħra li hemm ipplanata li tingħata lill-benefiċjarju tul il-perjodu ta' ristrutturatur, sakemm ma tkunx koperta mir-regola *de minimis* jew mir-regoli ta' eżenzjoni. Il-Kummissjoni tiegħu inkonsiderazzjoni din l-għajjnuna meta tivvaluta l-għajjnuna għar-ristrutturatur.
129. Kull għajjnuna li tingħata tul il-perjodu ta' ristrutturatur, inkluża l-għajjnuna mogħtija skont skema approvata, trid tkun innotifikata individwalment lill-Kummissjoni, saħansitra anki jekk din tal-aħħar ma tkunx giet infurmata dwarha fi żmien id-deċiżjoni tagħha dwar l-għajjnuna għar-ristrutturatur.
130. Il-Kummissjoni tiżgura li l-ghoti tal-għajjnuna skont l-iskemi approvati ma jkunx jista' jikkawża l-ksur tar-rekwiziti ta' dawn il-linji gwida.

8. IR-RAPPURTAR U L-MONITORAĠĠ

131. Skont ir-Regolament (KE) Nru 659/1999 u r-Regolament tal-Kummissjoni (KE) Nru 794/2004 tal-21 ta' April 2004 ⁽⁶⁴⁾, l-Istati Membri jridu jissottomettu rapporti annwali lill-Kummissjoni. Dawn ir-rapporti annwali jiġu ppubblikati fuq is-sit elettroniku tal-Kummissjoni.
132. Il-Kummissjoni, meta tadotta deċiżjoni skont dawn il-linji gwida, tista' timponi obbligi addizzjonali ta' rappurtar rigward l-għajjnuna mogħtija sabiex jiġi vverifikat jekk id-deċiżjoni li tkun approvat l-miżura tal-għajjnuna tkunx giet rispettata. F'ċerti każijiet, il-Kummissjoni tista' tirrikjedi l-hatra ta' fiduċjarju ta' monitoraġġ, fiduċjarju ta' ċessjoni jew it-tnejn li huma, biex jiżguraw konformità ma' kull kundizzjoni u obbligu marbut mal-approvazzjoni tal-għajjnuna.

9. IL-MIŻURI XIERQA MSEMMIJA FL-ARTIKOLU 108(1) TFUE

133. Skont l-Artikolu 108(1) tat-Trattat, il-Kummissjoni qed tipproponi li l-Istati Membri jemendaw, fejn meħtieġ, l-iskemi ta' għajjnuna eżistenti tagħhom sabiex iġibuhom konformi ma' dawn il-linji gwida sa mhux aktar tard mill-1 ta' Frar 2015. Il-Kummissjoni se tawtorizza kull skema futura skont jekk ikunx hemm konformità ma' dawn id-dispożizzjonijiet.

⁽⁶⁴⁾ Ir-Regolament tal-Kummissjoni (KE) Nru 794/2004 tal-21 ta' April 2004 li jimplementa r-Regolament tal-Kunsill (KE) Nru 659/1999 li jippreskrivi regoli dettaljati għall-applikazzjoni tal-Artikolu 93 tat-Trattat KE (ĠU L 140, 30.4.2004, p. 1).

134. L-Istati Membri huma mistiedna jaghtu l-approvazzjoni esplicita u bla kundizzjoni tagħhom għall-miżuri xierqa proposti fil-punt 133 fi żmien xahrejn mid-data tal-pubblikazzjoni ta' dawn il-linji gwida f'*Il-Ġurnal Uffiċjali tal-Unjoni Ewropea*. Fin-nuqqas ta' risposta minn xi Stat Membru, il-Kummissjoni tassumi li l-Istat Membru inkwistjoni ma jaqbilx mal-miżuri proposti.

10. ID-DATA TAL-APPLIKAZZJONI U T-TUL TA' ŻMIEN

135. Il-Kummissjoni ser tapplika dawn il-linji gwida b'effett mill-1 ta' Awwissu sal-31 ta' Diċembru 2020.
136. In-notifiki rreġistrati mill-Kummissjoni qabel l-1 ta' Awwissu 2004 se jiġu eżaminati abbażi tal-kriterji fis-seħh fi żmien in-notifika.
137. Il-Kummissjoni ser teżamina l-kompatibilità mas-suq intern ta' kwalunkwe għajjnuna għas-salvataġġ jew għar-ristrutturar mogħtija mingħajr l-awtorizzazzjoni tagħha u għalhekk li tkun qed tikser l-Artikolu 108(3) tat-Trattat abbażi ta' dawn il-linji gwida jekk f'tit mill-għajjnuna jew l-għajjnuna kollha tingħata wara l-pubblikazzjoni tagħha f'*Il-Ġurnal Uffiċjali tal-Unjoni Ewropea*.
138. Fil-każijiet l-oħra kollha, ser twettaq l-eżami abbażi tal-linji gwida li kienu japplikaw fiż-żmien ta' meta nġhatat l-għajjnuna.
139. Minkejja d-dispożizzjonijiet tal-punti 136, 137, u 138, il-Kummissjoni ser tapplika d-dispożizzjonijiet tal-Kapitolu 5 mill-1 ta' Awwissu 2014 meta teżamina l-għajjnuna lill-fornituri tas-SIEĠ f'diffikultà, irrISPETTIVAMENT minn meta din l-għajjnuna tkun ġiet innotifikata jew mogħtija.
140. Meta, bis-saħħa tal-paragrafu 9 tal-Qafas tas-SIEĠ, il-Kummissjoni teżamina skont dawn il-linji gwida kwalunkwe għajjnuna mogħtija lil fornitur tas-SIEĠ f'diffikultà qabel il-31 ta' Jannar 2012, se tqis li din l-għajjnuna hija kompatibbli mas-suq intern jekk tikkonforma mad-dispożizzjonijiet tal-Qafas tas-SIEĠ, bl-eċċezzjoni tal-paragrafi 9, 14, 19, 20, 24, 39 u 60.
-

ANNEX I

Il-formula ⁽¹⁾ għall-kalkolu tal-ammont massimu ta' għajjnuna għas-salvataġġ jew ta' appoġġ temporanju għar-ristrutturar għal perjodi ta' sitt xhur

$$\frac{EBIT_t + depreciation_t - (working\ capital_t - working\ capital_{t-1})}{2}$$

Din il-formula hija bbażata fuq l-introjt operatorju tal-benefiċjarju (EBIT, il-qlich qabel l-imghax u t-taxxa) irregistrat fis-sena qabel ma inghatat/giet nnotifikata l-għajjnuna (muri b't). Ma' dan l-ammont reġa' gie miżjud id-deprezzament. Imbagħad il-bidliet fil-kapital operatorju iridu jitnaqqsu mit-total. Il-bidla fil-kapital operatorju tiġi kkalkolata bħala d-differenza bejn l-assi kurrenti u l-obbligazzjonijiet kurrenti ⁽²⁾ għall-perjodi magħluqa ta' kontabbiltà l-aktar reċenti. Bl-istess mod, kull dispożizzjoni fil-livell ta' introjt operatorju trid tiġi indikata b'mod ċar u r-riżultat ma għandux jinkludi dispożizzjonijiet bħal dawn.

Il-formula timmira li tistma l-fluss tal-flus operattiv negattiv tal-benefiċjarju fis-sena ta' qabel l-applikazzjoni għall-għajjnuna (jew qabel l-ghoti tal-għajjnuna fil-każ tal-għajjnuna mhux notifikata). Nofs dan l-ammont għandu jżomm lill-benefiċjarju fin-negozju għal perjodu ta' sitt xhur. Għaldaqstant, ir-riżultat tal-formola għandu jiġi diviż bi 2 għall-finijiet tal-punt 60. Għall-finijiet tal-punt 117 ir-riżultat tal-formula irid jiġi mmultiplikat b'1,5.

Din il-formula tista' tiġi applikata biss meta ir-riżultat ikun ammont negattiv. Jekk twassal għal riżultat pożittiv, jehtieg li tiġi pprezentata speġġazzjoni ddettaljata li turi li l-benefiċjarju huwa impriża f'diffikultà kif hemm definit fil-punt 20.

Eżempju:

Qlich qabel l-imghax u t-taxxi (EUR miljun)	(12)	
Deprezzament (EUR miljun)	2	
Karta bilanċjali (EUR miljun)	31 ta' Diċembru, t	31 ta' Diċembru, t-1
<i>Assi kurrenti</i>		
Flus jew ekwivalenti	10	5
Kontijiet riċevibbli	30	20
Inventarji	50	45
Spejjeż imħallsin minn qabel	20	10
Assi kurrenti ohra	20	20
Assi kurrenti totali	130	100
<i>Obbligazzjonijiet kurrenti</i>		
Kontijiet pagabbli	20	25
Spejjeż akkumulati	15	10
Dhul diferit	5	5
Obbligazzjonijiet kurrenti totali	40	40
Kapital operatorju	90	60
Bidla fil-kapital operatorju	30	

⁽¹⁾ Mal-EBIT għandu jiżdied id-deprezzament fl-istess perjodu flimkien mal-bidliet fil-kapital operatorju tul perjodu ta' sentejn (is-sena ta' qabel l-applikazzjoni u dik ta' wara), diviż bi tnejn biex jiġi ddeterminat l-ammont tul sitt xhur.

⁽²⁾ Assi kurrenti: fondi likwidi, ammonti riċevibbli (kontijiet tal-klijent u d-debitur), assi kurrenti ohra u spejjeż imħallsin minn qabel, inventarji. Obbligazzjonijiet kurrenti: dejn finanzjarju, kontijiet tan-negozju pagabbli (il-kontijiet tal-fornitur u tal-kreditur) u obbligazzjonijiet kurrenti ohra, dhul diferit, obbligazzjonijiet ohra akkumulati, obbligazzjonijiet ta' taxxa.

$[-12 + 2 - 30]/2 = -\text{EUR } 20 \text{ miljun.}$

Billi r-risultat tal-formula huwa oghla minn EUR 10 miljun, il-proċedura aċċellerata deskritta fil-punt 121 ma tistax tintuża. Barra minn hekk, f'dan l-eżempju, jekk l-ammont tal-ghajjnuna għas-salvataġġ jaqbez l-EUR 20 miljun jew l-ammont tal-appoġġ temporanju għar-ristrutturar jaqbez is-EUR 60 miljun, l-ammont ta' ghajjnuna irid jiġi adegwament iġġustifikat bil-preżentazzjoni ta' pjan ta' likwidità li jstabbilixxi l-htigijiet ta' likwidità tal-benefiċjarju.

ANNEX II

Mudell indikattiv ta' pjan ta' ristrutturar

Dan l-Anness jistabbilixxi tabella indikattiva ta' kontenuti ghal pjan ta' ristrutturar, biex tassisti lill-Istati Membri u lill-Kummissjoni fit-thejjja u r-rieżami tal-pjanijiet ta' ristrutturar tagħhom bl-aktar mod effiċjenti possibbli.

L-informazzjoni stabbilita hawn taht hija minghajr preġudizzju għar-rekwiżiti aktar dettaljati stabbiliti fil-linji gwida li jikkonċernaw il-kontenut ta' pjan ta' ristrutturar u l-kwistjonijiet l-oħrajn li għandhom jintwerew mill-Istat Membru kkonċernat.

1. Deskrizzjoni tal-benefiċjarju
2. Deskrizzjoni tas-suq jew is-swieq fejn jopera l-benefiċjarju
3. It-turiya tat-tbatija soċjali li l-ghajnuna timmira li tipprevjeni jew il-falliment tas-suq li timmira li tindirizza, tqabbil ma' xenarju alternattiv kredibbli li ma jinvolvix ghajnuna mill-Istat, dimostrazzjoni ta' kif tali objettiv jew objettivi ma jintlahqux, jew kieku jintlahqu fi grad inferjuri, fil-każ tax-xenarju alternattiv.
4. Deskrizzjoni tas-sorsi tad-diffikultajiet tal-benefiċjarju (inkluża valutazzjoni tar-rwol ta' kwalunkwe nuqqas fil-mudell tan-negozju tal-benefiċjarju jew fis-sistema ta' governanza korporattiva li holqu dawn id-diffikultajiet, u kemm dawn id-diffikultajiet setghu ġew evitati permezz ta' azzjoni ta' ġestjoni xierqa u f'waqtha) u analiżi SWOT
5. Dekrizzjoni ta' pjanijiet possibbli biex jiġu rrimedjati l-problemi tal-benefiċjarju u t-tqabbil ta' dawn il-pjanijiet f'termini tal-ammont tal-ghajnuna mill-Istat mehtieġa u r-riżultati antiċipati ta' dawn il-pjanijiet
6. Deskrizzjoni tal-intervent mill-Istat, id-dettalji kompluti ta' kull miżura mill-Istat (inkluża l-forma, l-ammont u r-rimunerazzjoni ta' kull miżura) u t-turiya li l-istrumenti tal-ghajnuna mill-Istat magħżulin huma xierqa għall-kwistjonijiet li huma mahsuba biex jindirizzaw
7. Harsa hafifa lejn il-proċess biex jiġi implimentat il-pjan preferut bil-ghan li jkun hemm ritorn lejn il-vijabbiltà tal-benefiċjarju fuq terminu twil fi żmien ragonevoli (fil-prinċipju, ma għandux jaqbeż it-tliet snin), inkluża skeda ta' azzjonijiet u kalkolu tal-kostijiet ta' kull azzjoni
8. Pjan ta' negozju li jistabbilixxi l-projezzjonijiet finanzjarji għall-ħames snin li ġejjin u li juri r-ritorn lejn il-vijabbiltà fuq terminu twil
9. Turiya li reġa' hemm vijabbiltà kemm f'xenarju ta' referenza kif ukoll f'xenarju pessimistiku, preżentazzjoni u ġustifikazzjoni abbażi ta' sħarriġ tas-suq tas-suppożizzjonijiet użati u ta' analiżi tas-sensittività
10. Miżuri proposti ta' kontribuzzjoni proprja u ta' qsim tal-piżijiet
11. Miżuri proposti biex jillimitaw id-distorsjonijiet tal-kompetizzjoni

IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĠI U AĠENZIJI
TAL-UNJONI EWROPEA

IL-KUNSILL

Avviż għall-attenzjoni tal-persuni soġġetti għall-miżuri restrittivi previsti fid-Deciżjoni tal-Kunsill 2014/145/PESK, kif emendata bid-Deciżjoni tal-Kunsill 2014/508/PESK, u fir-Regolament tal-Kunsill (UE) Nru 269/2014 kif implimentat bir-Regolament ta' Implimentazzjoni tal-Kunsill (UE) Nru 826/2014 dwar miżuri restrittivi fir-rigward ta' azzjonijiet li jdghajfu jew jheddu l-integrità territorjali, is-sovranià u l-indipendenza tal-Ukraina

(2014/C 249/02)

L-informazzjoni li ġejja qed tingieb għall-attenzjoni tal-persuni li jidhru fl-Anness għad-Deciżjoni tal-Kunsill 2014/145/PESK ⁽¹⁾, kif emendata bid-Deciżjoni tal-Kunsill 2014/508/PESK ⁽²⁾, u fl-Anness I għar-Regolament tal-Kunsill (UE) Nru 269/2014 ⁽³⁾ kif implimentat bir-Regolament ta' Implimentazzjoni tal-Kunsill (UE) Nru 826/2014 ⁽⁴⁾ dwar miżuri restrittivi fir-rigward ta' azzjonijiet li jdghajfu jew jheddu l-integrità territorjali, is-sovranià u l-indipendenza tal-Ukraina.

Il-Kunsill tal-Unjoni Ewropea ddecieda li l-persuni u l-entitajiet li jidhru fl-Annessi msemmija hawn fuq għandhom jiġu inklużi fil-lista ta' persuni u entitajiet soġġetti għall-miżuri restrittivi previsti fid-Deciżjoni tal-Kunsill 2014/145/PESK u fir-Regolament tal-Kunsill (UE) Nru 269/2014 dwar miżuri restrittivi fir-rigward ta' azzjonijiet li jdghajfu jew jheddu l-integrità territorjali, is-sovranià u l-indipendenza tal-Ukraina. Ir-raġunijiet għad-dezinjazzjoni ta' daww il-persuni jidhru fl-entrati rilevanti f'daww l-Annessi.

Qed tingiebed l-attenzjoni tal-persuni u l-entitajiet ikkonċernati għall-possibbiltà li ssir applikazzjoni lill-awtoritajiet kompetenti tal-Istat(i) Membru/i rilevanti kif indikat fis-siti elettronici fl-Anness II għar-Regolament tal-Kunsill (UE) Nru 269/2014, sabiex jiksbu awtorizzazzjoni biex jużaw il-fondi ffrizati għal htigijiet bażici jew hlasijiet specifici (ara l-Artikolu 4 tar-Regolament).

Il-persuni u l-entitajiet kkonċernati jistgħu jressqu talba lill-Kunsill, flimkien ma' dokumentazzjoni ta' sostenn, li d-deciżjoni li jiġu inklużi fil-listi msemmija hawn fuq għandha tiġi kkunsidrata mill-ġdid, fl-indirizz li ġej:

Kunsill tal-Unjoni Ewropea
Segretarjat Ġenerali
DG C 1C
Rue de la Loi/Wetstraat 175
1048 Bruxelles/Brussel
BELGIQUE/BELGIË

Indirizz elettroniku: sanctions@consilium.europa.eu

⁽¹⁾ ĠU L 78, 17.3.2014, p. 16.

⁽²⁾ ĠU L 226, 30.7.2014, p. 23.

⁽³⁾ ĠU L 78, 17.3.2014, p. 6.

⁽⁴⁾ ĠU L 226, 30.7.2014, p. 16.

Qed tingibed ukoll l-attenzjoni tal-persuni u l-entitajiet ikkonċernati għall-possibbiltà li jikkontestaw id-deċiżjoni tal-Kunsill quddiem il-Qorti Ġenerali tal-Unjoni Ewropea, f'konformità mal-kondizzjonijiet stipulati fit-tieni paragrafu tal-Artikolu 275, u r-raba' u s-sitt paragrafi tal-Artikolu 263, tat-Trattat dwar il-Funzjonament tal-Unjoni Ewropea.

IL-KUMMISSJONI EWROPEA

Rata tal-kambju tal-euro ⁽¹⁾

It-30 ta' Lulju 2014

(2014/C 249/03)

1 euro =

	Munita	Rata tal-kambju		Munita	Rata tal-kambju
USD	Dollaru Amerikan	1,3401	CAD	Dollaru Kanadiż	1,4572
JPY	Yen Ġappuniż	137,05	HKD	Dollaru ta' Hong Kong	10,3859
DKK	Krona Daniża	7,4567	NZD	Dollaru tan-New Zealand	1,5746
GBP	Lira Sterlina	0,79170	SGD	Dollaru tas-Singapor	1,6667
SEK	Krona Żvediża	9,2272	KRW	Won tal-Korea t'Isfel	1 373,22
CHF	Frank Żvizzeru	1,2165	ZAR	Rand ta' l-Afrika t'Isfel	14,2273
ISK	Krona İzlandiża		CNY	Yuan ren-min-bi Ċiniż	8,2710
NOK	Krona Norveġiża	8,3770	HRK	Kuna Kroata	7,6418
BGN	Lev Bulgaru	1,9558	IDR	Rupiah Indoneżjan	15 511,94
CZK	Krona Ċeka	27,509	MYR	Ringgit Malażjan	4,2651
HUF	Forint Ungeriz	311,14	PHP	Peso Filippin	58,162
LTL	Litas Litwan	3,4528	RUB	Rouble Russu	47,7670
PLN	Zloty Pollakk	4,1516	THB	Baht Tajlandiż	42,757
RON	Leu Rumen	4,4015	BRL	Real Braziljan	2,9963
TRY	Lira Turka	2,8504	MXN	Peso Messikan	17,5305
AUD	Dollaru Awstraljan	1,4310	INR	Rupi Indjan	80,5256

⁽¹⁾ Sors: rata tal-kambju ta' referenza ppubblikata mill-Bank Ċentrali Ewropew.

V

(Avviżi)

PROCEDURI DWAR L-IMPLIMENTAZZJONI TAL-POLITIKA
TAL-KOMPETIZZJONI

IL-KUMMISSJONI EWROPEA

Avviż minn qabel ta' konċentrazzjoni

(Il-Każ M.7334 — Oracle/MICROS)

(Test b'rilevanza għaž-ŻEE)

(2014/C 249/04)

1. Fl-24 ta' Lulju 2014, il-Kummissjoni Ewropea rċeviet notifika ta' proposta ta' konċentrazzjoni skont l-Artikolu 4 tar-Regolament tal-Kunsill (KE) Nru 139/2004⁽¹⁾ li permezz tagħha l-impriża Oracle Corporation (l-Istati Uniti tal-Amerika) takkwista fit-tifsira tal-Artikolu 3(1)(b) tar-Regolament dwar l-Għaqdiet, il-kontroll shih tal-impriża MICROS Systems, Inc. (l-Istati Uniti tal-Amerika) permezz ta' xiri ta' ishma.

2. L-attivitajiet kummerċjali tal-impriži kkonċernati huma:

- għal Oracle Corporation, l-iżvilupp, il-manifattura u d-distribuzzjoni ta' softwer għall-impriži, inkluż middleware, softwer tad-dejtabejżis u softwer għall-applikazzjonijiet għall-impriži u servizzi relatati, kif ukoll hardwer għall-impriži, inklużi servers, apparat tad-dejtabejżis u hażna.
- MICROS Systems, Inc.: l-iżvilupp, il-manifattura u d-distribuzzjoni ta' hardwer, softwer u servizzi għall-industrija tal-bejgħ bl-imnut u tal-industrija tal-ospitalità (lukandi, ristoranti, barijiet, casinos u postijiet oħra).

3. Wara eżami preliminari, il-Kummissjoni tqis li t-tranzazzjoni notifikata tista' taqa' fil-kamp ta' applikazzjoni tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata.

4. Il-Kummissjoni tistieden lill-partijiet terzi interessati biex iressqu l-kummenti li jista' jkollhom dwar l-operazzjoni proposta lill-Kummissjoni.

Il-kummenti jridu jaslu għand il-Kummissjoni mhux aktar tard minn 10 jjiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni bil-faks (+32 22964301), bl-e-Mail lil COMP-MERGER-REGISTRY@ec.europa.eu jew bil-posta, bin-numru ta' referenza M.7334 — Oracle/MICROS, fl-indirizz li ġej:

Il-Kummissjoni Ewropea
Id-Direttorat Ġenerali għall-Kompetizzjoni
Merger Registry
1049 Brussels/Brussel
BELGIQUE/BELGIË

⁽¹⁾ ĠU L 24, 29.1.2004, p. 1 (ir-“Regolament dwar l-Għaqdiet”).

